

ବିଜ୍ଞାନ-ଆଦି ସମ୍ବନ୍ଧୀୟ ବିବିଧ



ବୈଜ୍ଞାନିକ

ସୂଚନାଲତା ରସ.



ବୈଜ୍ଞାନିକ




ସୋନାରତ ରସ.

ଶ୍ରୀ ଶିବନାରାୟଣ ମିଶ୍ର, ବ. ଏ.

ଜନଶକ୍ତି ପ୍ରେସ୍‌କଲିକ୍

ସ୍ୱର୍ଣ୍ଣମୁଦ୍ରା—୧୯୮୯



ଜନଶକ୍ତି ପୁସ୍ତକାଳୟ, କାଙ୍କାବଜାର, କଟକ-୨ଙ୍କ
ତରଫରୁ ଏଲ୍. ଏଲ୍. ଗୁପ୍ତଙ୍କଦ୍ୱାରା ପ୍ରକାଶିତ ଓ
ବିମଳା ପ୍ରେସ, କଟକ-୨ରେ ମୁଦ୍ରିତ ।

ତୁମ୍ଭେମାନେ ସମସ୍ତେ ମ୍ୟାଲେରିଆ ଜ୍ୱରର ନାମ ଶୁଣିଥିବ
 ଓ କେହି କେହି ମଧ୍ୟ ଏହି ଜ୍ୱରରେ ଆକ୍ରାନ୍ତ ହୋଇଥିବା ଅସମ୍ଭବ
 ନୁହେଁ । ଗ୍ରୀଷ୍ମପ୍ରଧାନ ଦେଶମାନଙ୍କରେ ମ୍ୟାଲେରିଆ ଲୋକଙ୍କର
 ଏକ ବଡ଼ ଶତ୍ରୁ । ଆମ ଦେଶ ଏଇ ଭାରତବର୍ଷରେ ପ୍ରତ୍ୟେକ ବର୍ଷ
 ଲକ୍ଷ ଲକ୍ଷ ଲୋକ ମ୍ୟାଲେରିଆ ରୋଗର କବଳରେ ପଡ଼ି ପ୍ରାଣ
 ହରାନ୍ତି । ଅତି ପୂର୍ବକାଳରୁ ଏହି ରୋଗର ଉତ୍ପତ୍ତି ହୋଇଅଛି ।
 ଗ୍ରୀଷ୍ମ ଓ ସେମ୍ ପ୍ରଭୃତି ଦେଶର ଲୋକମାନେ ବହୁ ବର୍ଷ ତଳେ
 ମଧ୍ୟ ଏହି ସବୁଗ୍ରାସୀ ମ୍ୟାଲେରିଆ ଜ୍ୱରରେ ପୀଡ଼ିତ ହୋଇ ପ୍ରାଣ
 ହରାଉଥିଲେ । ଦକ୍ଷିଣ ଆଫ୍ରିକାର ଗୋଟିଏ ସ୍ଥାନରେ ଶ୍ୱେତାଙ୍ଗ
 ବ୍ୟକ୍ତିମାନେ ଜ୍ୱରରେ ପୀଡ଼ିତ ହୋଇ ବହୁ ସଂଖ୍ୟାରେ ମରିଯିବାରୁ
 ସେହି ସ୍ଥାନର ନାମକରଣ ହୁଏ—“ଶ୍ୱେତାଙ୍ଗମାନଙ୍କର କବର” ।
 ଖ୍ରୀ: ୧୮୮୧ ରେ ଆମେରିକାର ପାନାମା କେନାଲ ଖୋଳାଇବା
 କାର୍ଯ୍ୟ ଆରମ୍ଭ ହୁଏ, କିନ୍ତୁ କେନାଲ ଖୋଳୁଥିବା ଶ୍ରମିକମାନଙ୍କ
 ମଧ୍ୟରୁ ଅନେକ ଲୋକ ଏହି ଜ୍ୱରରେ ପ୍ରାଣତ୍ୟାଗ କରନ୍ତି । ଫଳରେ
 କେନାଲ ଖୋଳା କାର୍ଯ୍ୟ ବନ୍ଦ ରହେ । ଇଟାଲିର କେତେକାଂଶ,
 ସୁଏଜ କେନାଲ ନିକଟବର୍ତ୍ତୀ ଅଞ୍ଚଳ, ମାଲୟ ଓ ସିଙ୍ଗାପୁରରେ
 ମ୍ୟାଲେରିଆର ପ୍ରାଦୁର୍ଭାବ ଥିଲା । ବିଲ୍ଡରେ ଉନ୍ନତ ଶତାବ୍ଦୀରେ
 ବହୁତ ଲୋକ କମ୍ପାନୀରେ (ମ୍ୟାଲେରିଆ) ପ୍ରାଣ ହରାଉଥିଲେ ।

ମ୍ୟାଲେରିଆ ଜ୍ୱର ବୃଦ୍ଧି ସହିତ ମଣିଷମାନଙ୍କର କିଛି ସମ୍ବନ୍ଧ
 ଅଛି ବୋଲି ଲୋକମାନେ ଅନେକ ଦିନରୁ ଜାଣିଥିଲେ । ଗ୍ରୀଷ୍ମପୂର୍ବ

ସବୁ ଶତାବ୍ଦୀରେ ଭାରତର ବିଖ୍ୟାତ ଆୟୁର୍ବେଦ ଚିକିତ୍ସକ ସୁଶ୍ରୁତ ଜାଣି ପାରିଥିଲେ ଯେ, ଏକପ୍ରକାର ପତଙ୍ଗ କାମୁଡ଼ିବା ହେତୁ ମ୍ୟାଲେରିଆ ଜ୍ୱର ହୁଏ । ବିଖ୍ୟାତ ଭ୍ରମଣକାଶ୍ ଡେଭିଡ୍ ନିଭିଙ୍ଗ୍‌ଷ୍ଟୋଲ୍‌ଙ୍କ ମତରେ—ସାଧାରଣତଃ ମଶା ରହୁଥିବା ସ୍ଥାନ-ମାନଙ୍କରେ ଏହି ଜ୍ୱର ହୋଇଥାଏ । ଜଳଭୂମି, ନଦୀମୁହାଣ ଓ ହ୍ରଦ କୂଳ ପ୍ରଭୃତି ସ୍ଥାନ, ଯେଉଁଠାରେ କି ମଶାମାନେ ନିଜର ବଂଶ ବୃଦ୍ଧି କରିପାରିବେ, ପ୍ରାୟ ସେହିଠାରେ ଏହି ଜ୍ୱର ଦେଖାଦେଇଥାଏ । ମାତ୍ର କେଉଁ କାରଣରୁ ଏହି ରୋଗର ଉତ୍ପତ୍ତି ହୁଏ, ତାହା ଜାଣି ନ ଥିବାରୁ ମଶାମାନଙ୍କୁ ଏଥିପାଇଁ ସମ୍ପୂର୍ଣ୍ଣ ଭାବେ ଦୋଷୀ କରାଯାଉ ନ ଥିଲା । କେତେକ ଭାବୁଥିଲେ ଯେ, ଜଳଭୂମିର ଦୂଷିତ ବାୟୁ ଜ୍ୱରର କାରଣ । ସେମାନଙ୍କ ମତରେ ଏହା କମ୍ ଜ୍ୱର । କାରଣ ମ୍ୟାଲେରିଆରେ ଆଖିନ୍ତ ହେଉଥିବା ରୋଗୀର ଦେହ ପ୍ରଥମେ ଖୁବ୍ ଜୋରରେ କମ୍ ଉଠେ । କିଛି ସମୟ ପରେ ଦେହ ଗରମ ହୋଇଯାଏ ଓ ଜ୍ୱର ଭାବ ଜଣାଯାଏ । ଦିନେ ଦୁଇଦିନ ପରେ ବହୁତ ଝାଲ ବୋହି ଜ୍ୱର ଛାଡ଼ିଯାଏ, କିନ୍ତୁ ରୋଗୀ ସମ୍ପୂର୍ଣ୍ଣରୂପେ ରୋଗରୁ ଭଲ ହୁଏ ନାହିଁ । ପୁଣି କିଛି ଦିନ ପରେ ଜ୍ୱର ହୁଏ । ରୋଗୀ ଶେଷରେ ରୋଗରୁ ଭଲ ହୁଏ କିମ୍ବା ମୃତ୍ୟୁ ମୁଖରେ ପଡ଼େ ।

କୁଇନାଇନ୍ ତିନି ଶହ ବର୍ଷ ହେଲା ଆବିଷ୍କାର ହେଲାଣି । ସିନ୍‌କୋନା ଗଛର ଛେଲିରୁ ଏହା ପ୍ରସ୍ତୁତ ହୁଏ । କୁଇନାଇନ୍ ଖାଇଲେ ମ୍ୟାଲେରିଆ ଭଲ ହୁଏ ବୋଲି ଲୋକେ ଜାଣିଥିଲେ । ତଥାପି ଏହି ରୋଗର ଉତ୍ପତ୍ତି ରହସ୍ୟାଛନ୍ନ ଥିଲା । କୌଣସି ରୋଗ କିପରି ଆରମ୍ଭ ହୁଏ ନ ଜାଣିଲେ, ତାହା ନିବାରଣ କରିବା

ଅସମ୍ଭବ । ତେଣୁ ମ୍ୟାଲେରିଆ କବଳରୁ ଲୋକମାନେ ରକ୍ଷା ପାଇ ନ ଥିଲେ ।

ବର୍ତ୍ତମାନ ଆଉ ମ୍ୟାଲେରିଆର ଉତ୍ପତ୍ତି ରହସ୍ୟାବୃତ୍ତ ନୁହେଁ । ପ୍ରଗତି ପରିଶ୍ରମ ବଳରେ ବେନାଲ୍ଡ ରସ୍ ନାମକ ଜଣେ ଡାକ୍ତର ଏହି ରୋଗ ଉତ୍ପତ୍ତିର କାରଣ ଜାଣି ପାରିଥିଲେ । ମ୍ୟାଲେରିଆ ଅଧିଷ୍ଠିତ ସ୍ଥାନମାନ ଆଜି ଜନ-ସମାକର୍ଷଣ । ବେନାଲ୍ଡ ରସ୍ ଆବିଷ୍କାର ହେତୁ ଏହି ରୋଗ ପରାଜିତ ହୋଇଅଛି ।

ବେନାଲ୍ଡ ରସ୍ ଉତ୍ତର ପ୍ରଦେଶର ଆଲ୍‌ମୋରାଠାରେ ୧୮୫୭ ଖ୍ରୀଷ୍ଟାବ୍ଦ ମେ ମାସ ୧୩ ତାରିଖ ଦିନ ଜନ୍ମଗ୍ରହଣ କରିଥିଲେ । ତାଙ୍କ ପିତା ସାର୍ କ୍ୟାମ୍‌ବେଲ୍ ରସ୍ ଭାରତୀୟ ସୈନ୍ୟ ବାନ୍ଧବରେ କ୍ୟାମ୍‌ବେଲ୍ ଥିଲେ । ରସ୍ ଜନ୍ମ ହେବାର ତିନିଦିନ ପୂର୍ବରୁ ପିତାଙ୍କୁ ବିଦ୍ରୋହ ଆରମ୍ଭ ହୋଇଯାଇଥାଏ । ଏଇ ସମୟରେ ଆଲ୍‌ମୋରାଠାରେ ଦଳେ ଗୁଣ୍ଡା ସୈନ୍ୟ ଥିଲେ । ସେମାନେ କ୍ୟାମ୍‌ବେଲ୍‌ଙ୍କୁ ଖୁବ୍ ଭଲ ପାଉଥାନ୍ତି । ସେଇ ସୈନ୍ୟମାନେ ତାଙ୍କର ପରିବାରକୁ ପିଣ୍ଡାର ସୈନ୍ୟମାନଙ୍କ ଅମମଣରୁ ରକ୍ଷା କରିଥିଲେ । ବେନାଲ୍ଡ ରସ୍ ପିତା ମାତାଙ୍କର ପ୍ରଥମ ସନ୍ତାନ ।

ବେନାଲ୍ଡଙ୍କର ବାଳିକାଳ ଭାରତବର୍ଷରେ କଟିଥିଲା । ସେ ପିଲାଦିନେ ତାଙ୍କ ପିତାମାତାଙ୍କ ସହିତ ବିଭିନ୍ନ ସ୍ଥାନ ଭ୍ରମଣ କରିଥିଲେ । ବାଳିକାଳର କେତେକ ମଧୁର ସ୍ମୃତି ତାଙ୍କ ମନରେ ଅଙ୍କିତ ହୋଇ ରହିଥିଲା । ସୂର୍ଯ୍ୟାସ୍ତର ମନୋହର ଦୃଶ୍ୟ ଓ

ତୁଷାରଛନ୍ନ ଗିରିଶୁଙ୍ଗ ଦେଖି ସେ ବିମୋହିତ ହୋଇ ପଡ଼ୁଥିଲେ । ଗୋଟିଏ ବଳଦ ଗାଡ଼ରେ ତାଙ୍କ ମାତା ଓ ଦୁଇଟି ଛୋଟ ଭାଇ ଭଉଣୀଙ୍କ ସହିତ ବସି ସୈନ୍ୟଦଳଙ୍କ ପଛରେ ଯାସା କରିବା କଥା ମଧ୍ୟ ତାଙ୍କର ମନେଥାନ୍ତୁ । ସେ ଆଗ୍ରାରେ ଦୁର୍ଗ ଓ ପୃଥ୍ବୀଶାସିକ ତାଜମହଲ ଦେଖିଥିଲେ । କାଶ୍ମୀର ମଦରମାନଙ୍କର ଚୂଡ଼ା ଓ ଗଙ୍ଗା ନଦୀରେ ଭାସୁଥିବା ବଡ଼ ବଡ଼ ନୌକାମାନ ଦେଖିବା ତାଙ୍କର ମନେଥାନ୍ତୁ ।

ପିଲାଦିନରେ ବେନାଲ୍ଡ ଓ ତାଙ୍କ ଛୋଟ ଭାଇ ଭଉଣୀ-ମାନଙ୍କର ପାଳନର ଦାୟିତ୍ବ ଭାରତୀୟ ବୃକ୍ଷରମାନଙ୍କ ହସ୍ତରେ ନ୍ୟସ୍ତ ଥାଏ । ସେମାନେ ଏମାନଙ୍କ ସହିତ ଅଧିକାଂଶ ସମୟ କଟାନ୍ତି ଓ ହିନ୍ଦୁ ସ୍ଥାନରେ କଥା ହୁଅନ୍ତି । ଯେଉଁଦିନ ସେ ପ୍ରଥମେ ଜାଣିପାରିଲେ ଯେ, ଭାରତୀୟମାନଙ୍କ ସହିତ ସେମାନେ ଗୋଟିଏ ଭାଷାରେ କଥା ହୁଅନ୍ତି ଏବଂ ଅନ୍ୟ ଗୋଟିଏ ଭାଷାରେ ପିତା-ମାତାଙ୍କ ସହିତ କଥାବାର୍ତ୍ତା କରିଥାନ୍ତି, ସେଦିନ ସେ ଖୁବ୍ ଆଶ୍ଚର୍ଯ୍ୟ ହୋଇଯାଇଥିଲେ । ସେ ତାଙ୍କର ମାଆଙ୍କୁ ଖୁବ୍ ଭଲ ପାଉଥିଲେ । ତାଙ୍କଠାରୁ ପ୍ରଥମେ ଲେଖାପଢ଼ା ଶିଖିବାକୁ ଆରମ୍ଭ କରିଥିଲେ । କ୍ୟାମ୍ପବେଲ ମଧ୍ୟ ପିଲାମାନଙ୍କ ସହିତ ମିଶି ଖେଳାବୁଲ କରିଥାନ୍ତି ଓ ଅବସର ସମୟରେ ଚିତ୍ରାଙ୍କନ କରନ୍ତି ।

ବେନାଲ୍ଡଙ୍କର ପଢ଼ିବା ବୟସ ହୋଇଗଲା । ସେ ବିଲ୍ଡରେ ପଢ଼ିବାପାଇଁ ତାଙ୍କ ବାପା ପ୍ରିୟ କଲେ । ସେହି ସମୟରେ ଗୋଟିଏ ଦୁଇଶାସୀ ଜାହାଜରେ ଆଠବର୍ଷ ବୟସରେ ବେନାଲ୍ଡ ବିଲ୍ଡ ଯାସା କଲେ । ସେତେବେଳେ ବିଲ୍ଡ ଯିବାକୁ ପ୍ରାୟ ପାଞ୍ଚ ମାସ ଲାଗୁଥିଲା । ଏହି ସମୟ ଯାସା ବାଲକ ରସକ

ପକ୍ଷରେ ଅତ୍ୟନ୍ତ ଆମୋଦପ୍ରଦ ଥିଲା । ଦୀର୍ଘ ଜଳଯାତ୍ରା ପରେ ରସ୍ ବିଲ୍‌ଡରେ ପହଞ୍ଚି ଜଣେ ମାମୁଁଙ୍କ ଗୃହରେ ବାସ କରିବାକୁ ଲାଗିଲେ ।

ବିଲ୍‌ଡରେ ପହଞ୍ଚି ତାଙ୍କର ମନ ପାଠପଢ଼ା ପ୍ରତି ଆକୃଷ୍ଟ ହୋଇ । ତାଙ୍କ ମାମୁଁଙ୍କର ଅନେକ ବହି ଥିଲା । ସେନାଲ୍‌ଡ ସେଥିମଧ୍ୟରୁ ସୁନ୍ଦର ଓ ଉପାଦେୟ ପୁସ୍ତକମାନ ପଢ଼ିବାକୁ ଆରମ୍ଭ କଲେ । ସେ ଏହି ସମୟରେ ‘ରବିନ୍‌ସନ୍‌ସୁସୋ’ ଓ ପୋପ୍‌ଙ୍କ ଦ୍ଵାରା ଅନୁଦିତ ପୁସ୍ତକମାନ ପଢ଼ି ଥିଲେ । ବିଶ୍ୟାତ ନାଟ୍ୟକାର ସେକ୍ସପିୟରଙ୍କର ‘କିଙ୍ଗ୍‌ଲିଅର’ (King, Lear) ପ୍ରଭୃତି ନାଟକ ଓ ଅନ୍ୟାନ୍ୟ ପ୍ରସିଦ୍ଧ ନାଟ୍ୟକାରମାନଙ୍କର ରଚନାବଳୀ ପଢ଼ି ସେ ସ୍ଵାଧି ଶ୍ରୀମତୀ ବୃଦ୍ଧି କରିଥିଲେ । ବରୁମାନଙ୍କ ସହିତ ମିଶି ବିଭିନ୍ନ ସ୍ଥାନ ଭ୍ରମଣ କରୁଥିଲେ । ଏହା ବ୍ୟତୀତ ନୌକା ଚଳାଇବା, ମାଛ ମାରିବା ଓ ପହଁର ଶିଖିବାରେ ଦିନର ଅଧିକାଂଶ ସମୟ ଯାଉଥିଲା ।

ବାରବର୍ଷ ବୟସରେ ସାଉଥହାମ୍ପଟନ୍ ନିକଟରେ ଅବସ୍ଥିତ ଗୋଟିଏ ସ୍କୁଲରେ ରସ୍ ନାମ ଲେଖାଇଲେ । ସ୍କୁଲର ପାଠପଢ଼ା ତାଙ୍କୁ ଭଲ ଲାଗୁ ନ ଥିଲା । ମାତ୍ର ସେ ଅଳ୍ପ କଷିବାକୁ ଭଲ ପାଆନ୍ତି । ନିର୍ଦ୍ଦା ଓ ବିଭିନ୍ନ ଚିନ୍ତା ଅଙ୍କନ କରନ୍ତି । ଅବସର ସମୟରେ ସ୍କୁଲ ବଗିଚାରେ ଖେଳାବୁଲ କରି ସମୟ କଟାଇ ଦିଅନ୍ତି । ବିଭିନ୍ନ ଜୀବ ପୋଷିକାକୁ ତାଙ୍କର ଆଗ୍ରହ ଥିଲା । ସେ ଝିଟ୍ଟିପିଟି, ବେଙ୍ଗ ଓ ସମୟରେ ସାପ ବି ପୋଷୁଥିଲେ । ପଶୁମାନଙ୍କ ସମ୍ବନ୍ଧରେ ଏକ ବିବରଣୀମୂଳକ ପୁସ୍ତକ ଲେଖିବାକୁ ଆରମ୍ଭ କରି-
ଥିଲେ । ସେ ପିଆନୋ ବଜାଉଥିଲେ । ରସ୍ ଥିଲେ ଏକ ପୁରୁଷ ଆଉ ହିକେଟ୍ ଖେଳାଳୀ । ତାଙ୍କର ସ୍କୁଲ ଜୀବନଟା

ଶୁବ ଆନନ୍ଦରେ କଟିଛି । ଅନ୍ୟାନ୍ୟ ସାଧାରଣ ବାଳକମାନଙ୍କ ପରି, ଖେଳାବୁଲ ଓ ପଢ଼ାପଢ଼ିରେ ସେ ସମୟ କଟେଇ ଦେଉଥିଲେ ।

ସେନାଲ୍ଡ ଚିକିତ୍ସକ କରିବାକୁ ଭଲ ପାଉଥିବା କଥା ତୁମ୍ଭେମାନେ ଜାଣିଅଛ । ଫମେ ଚିକିତ୍ସା ଓ ଉଚ୍ଚ ସ୍ତର ଆକୃଷ୍ଟ ହୋଇ ପଡ଼ିଲେ ଓ ଜଣେ ଚିକିତ୍ସକ ହେବାକୁ ସ୍ଥିର କଲେ । ସେ ଜାଣିଥିଲେ ଯେ, ଚିକିତ୍ସକ ହେବାପାଇଁ ଅନେକ ବାଧାବିଘ୍ନ ଉଠୁଥିବାପରେ । ତେଣୁ ଚିକିତ୍ସକ ହୋଇ ନ ପାରିଲେ ସୈନିକ କିମ୍ବା ନାବିକ ହେବାପାଇଁ ତାଙ୍କର ଇଚ୍ଛା ଥାଏ । ଏହାର କାରଣ ହେଉଛି ବଲ୍ଲତର କୁହୁଡ଼ିଆ ପାଗକୁ ସେ ଆଦୌ ଭଲ ପାଉ ନ ଥିଲେ । ଭାରତରେ ତାଙ୍କର ଜନ୍ମ । ପିଲାଦିନୁ ସେ ଉଜ୍ଜ୍ୱଳ ସୂର୍ଯ୍ୟଲୋକରେ ବଢ଼ି ଆସିଥିଲେ । ବଲ୍ଲତ ଆସିବା ଦିନଠାରୁ ସେପରି ପାଗ କେବେହେଲେ ଦେଖିପାରିଲେ ନାହିଁ । ଭାବିଲେ ସୈନିକ କିମ୍ବା ନାବିକ ହେଲେ ବଲ୍ଲତରୁ ଦୂରରେ ରହିବେ । କେତେ ନୂତନ ସ୍ଥାନ ଭ୍ରମଣ କରିବାକୁ ସୁଯୋଗ ମିଳିଯିବ । ମାତ୍ର ତାଙ୍କର ଆଶା ନିରାଶାରେ ପରିଣତ ହେଲା । ସାର୍ କ୍ୟାମ୍ପବେଲ୍ ଏହାର ବିରୋଧ କଲେ । ସେ ଇଚ୍ଛା କରୁଥିଲେ ଯେ, ସେନାଲ୍ଡ ଜଣେ ଡାକ୍ତର ହେବେ । ପିତାଙ୍କର ଇଚ୍ଛା ବିରୁଦ୍ଧରେ କାର୍ଯ୍ୟ କରିବାପାଇଁ ସେନାଲ୍ଡଙ୍କର ସାହସ ନ ଥିଲା । ଅବଶେଷରେ ସେ ଡାକ୍ତରୀ ପଢ଼ିବାପାଇଁ ରାଜି ହୋଇଗଲେ ।

ବଲ୍ଲତର ସେଣ୍ଟ ବାର୍ଥୋଲୋମିଉ (St. Partholomew's) ଡାକ୍ତରଶାଳାରେ ସେନାଲ୍ଡ ଜଣେ ଛାତ୍ର ଭାବରେ ପ୍ରବେଶ

କଲେ, କିନ୍ତୁ ଚିକିତ୍ସା ବିଦ୍ୟା ପ୍ରତି ତାଙ୍କର ଆଗ୍ରହ ନ ଥାଏ । କବିତା ରଚନା କରିବାରେ ସେ ଅଧିକାଂଶ ସମୟ କଟାଇ ଦିଅନ୍ତି । ଏହି ସମୟରେ ରସ୍ ଜଣେ ଯୁବକ ଡାକ୍ତରଙ୍କ ଅଧୀନରେ କାର୍ଯ୍ୟ କରୁଥିଲେ । ସେହି ଯୁବକ ଡାକ୍ତର ଲିଷ୍ଟଙ୍କର ନୂତନ ପଦ୍ଧତି ଅନୁଯାୟୀ ଯନ୍ତ୍ରପାତି ସବୁ ବିଶୋଧନ କରି ଅସ୍ତ୍ର ଚିକିତ୍ସା କରୁଥିଲେ । ଲିଷ୍ଟଙ୍କର ଏହି ଆବିଷ୍କାର ପୂର୍ବରୁ ଡାକ୍ତରମାନେ ଯନ୍ତ୍ରପାତି ବିଶୋଧନ ନ କରି ଅସ୍ତ୍ରଚିକିତ୍ସା କରିବା ଫଳରେ କ୍ଷତସ୍ଥାନ ପରିସାର ବହୁତ ରୋଗୀ ପ୍ରାଣ ହରାଇଥିଲେ, କିନ୍ତୁ ଲିଷ୍ଟଙ୍କର ନୂତନ ପ୍ରଣାଳୀରେ ଯନ୍ତ୍ରପାତି ବିଶୋଧନ କରଗଲା ଏବଂ କମ୍ ରୋଗୀ ମୃତ୍ୟୁ ବରଣ କଲେ । ରୋଗୀମାନଙ୍କୁ ଏହି ପାର୍ଥକ୍ୟ ବୁଝିପାରି ସେଥିପ୍ରତି ଆକୃଷ୍ଟ ହୋଇ ପଡ଼ିଥିଲେ ।

ରସ୍‌ଙ୍କର ଚିକିତ୍ସା ବିଦ୍ୟା ପ୍ରତି ପ୍ରଥମରୁ ଆଗ୍ରହ ନ ଥିଲା । ସେ ଅନ୍ୟାନ୍ୟ ବିଷୟରେ ଆଗ୍ରହ ହୋଇ ପଡ଼ିବାରୁ ନିଜର ପାଠ୍ୟ ପ୍ରତି ଅବହେଳା କରିଥିଲେ । ଫଳରେ ପ୍ରଶ୍ନାପାଇଁ ଭଲ ଭାବରେ ପ୍ରସ୍ତୁତ ହୋଇ ପାରିଲେ ନାହିଁ । ଭାରତୀୟ ମେଡ଼ିକାଲ୍ ସର୍ଭିସ୍‌ପାଇଁ ଫେରିଥିବା ପ୍ରତିଯୋଗିତାମୂଳକ ପରୀକ୍ଷାରେ ସେ ଅକୃତକାର୍ଯ୍ୟ ହେଲେ । ଏତେବେଳକୁ ତାଙ୍କର ପିତା ଚାକିରିରୁ ଅବସର ଗ୍ରହଣ କରିଥିଲେ । ରସ୍ ବର୍ତ୍ତମାନ ସ୍ବାବଲମ୍ବୀ ହେବାକୁ ସକଳ୍ମ କଲେ । ଦେବାଡ଼ି ଗୋଟିଏ ଜଙ୍ଗଲରେ ଡାକ୍ତର ଚାକିରି ପାଇଗଲେ । ଏଇ ଜାଙ୍ଗଲଟି ବିଲତ ଓ ଆମେରିକା ମଧ୍ୟରେ ଯିବା ଆସିବା କରୁଥିଲା । ସେତେବେଳେ ବିଲତରୁ ଆମେରିକା ଯିବାକୁ ଦୁଇ ସପ୍ତାହ ପର୍ଯ୍ୟନ୍ତ ସମୟ ଲାଗୁଥିଲା । ପାଗ ଗରମ ହେଲେ ଆଉ ଦୁଇ ଚାରିଦିନ ବିଲମ୍ବ ହୋଇଯାଏ । ଗଲାବେଳେ ସହଯାତ୍ରୀ ଓ

ନାବକମାଙ୍କ ସ୍ବାସ୍ଥ୍ୟର ତତ୍ତ୍ୱ ନିଅନ୍ତି । ଫେରନ୍ତା ଗସ୍ତରେ ଆଉ ବେଶୀ ଯାତ୍ରୀ ନ ଥାଆନ୍ତି । ଛେଳି ମେଣ୍ଟା ପ୍ରଭୃତି ନେଇ ଜାହାଜ ବିଲତ ପ୍ରତ୍ୟାବର୍ତ୍ତନ କରେ । ତେଣୁ ପଡ଼ିବାପାଇଁ ରସ୍ତାକୁ ବହୁତ ସମୟ ମିଳିଲା । ଏହିପରି ଭାବରେ ସେ ଆସନ୍ତା ପଶ୍ଚାତ୍ତାପାଇଁ ପ୍ରସ୍ତୁତ ହେଲେ ।

ରସ୍ତା ଭାରତୀୟ ମେଡ଼ିକାଲ ସର୍ଭିସ୍‌ପାଇଁ ମନୋନୀତ ହେଲେ ଓ ଖ୍ରୀ: ୧୮୮୧ ରେ ଭାରତକୁ ଆସି ସୈନ୍ୟବାହିନୀରେ ଡାକ୍ତରଭାବେ ଯୋଗଦାନ କଲେ । ତାଙ୍କର ବିଶେଷ କାମ ନ ଥିବାରୁ ବହୁତ ସମୟ ପାଆନ୍ତି । ଅବସର ସମୟରେ ପଡ଼ାପଢ଼ି କରନ୍ତି । ସେ ଜର୍ମନ୍, ଲାଟିନ୍, ଗ୍ରୀକ୍ ଓ ଫରାସୀ ଭାଷା ଶିକ୍ଷା କଲେ । ସଙ୍ଗୀତ ପ୍ରତି ତାଙ୍କର ମୋହ ଭୁଟି ନ ଥିଲା ଓ କୌଣସି ସ୍ଥାନକୁ ଗଲେ ପିଆନୋ ନେଇ ଯାଉଥିଲେ । ଶ୍ରେଷ୍ଠ କବି-ମାନଙ୍କର ପଦ୍ୟାବଳୀ ପଢ଼ୁଥିଲେ । ସମୟରେ ନିଜେ ପଦ୍ୟ ରଚନା ମଧ୍ୟ କରୁଥିଲେ । ସେ ଗାଁ ଗହଳକୁ ବୁଲିବାକୁ ଯାଆନ୍ତି । ଟେନିସ୍ ଓ ପୋଲୋ ଖେଳ ସମୟ କଟାଇଦିଅନ୍ତି । କେତେବେଳେ କେମିତି ଶିକାର କରିବାପାଇଁ ଜଙ୍ଗଲକୁ ବାହାରି ପଡ଼ନ୍ତି । ଭାରତରେ ସେ ପ୍ରଥମ କେତେ ବର୍ଷ ଏପରି ଭାବରେ କଟାଇଦେଲେ । ମାତ୍ର ଡିମେ ଏହିସବୁ କାର୍ଯ୍ୟ ତାଙ୍କୁ ଭଲଲଗିଲା ନାହିଁ । ସେ ନିଜକୁ ବଡ଼ ଅସହାୟ ବୋଧ କରୁଥିଲେ । ଚାକିରି ଛାଡ଼ି ଦେବାପାଇଁ ମଧ୍ୟ ଇଚ୍ଛା କଲେ ।

ରସ୍ତା ଗାଁ ଗହଳକୁ ବୁଲିବାକୁ ଯାଉଥିଲେ । ଗାଁ ଲୋକ-ମାନଙ୍କର ଦୁଃଖ ଦୁର୍ଦ୍ଦଶା ଦେଖି ତାଙ୍କର ମନ ତରଳି ଯାଉଥିଲା ।

ସେମାନଙ୍କ ମଧ୍ୟରୁ ଅଧିକାଂଶ ଗରିବ । ରୋଗ ହେଲେ କେହି ପରୁରବାକୁ ନାହିଁ । ଏସବୁ ଦେଖି ସେ ଦୁଃଖିତ ହେଉଥିଲେ । ଆଗରୁ କୁହଯାଇଛି ଯେ, ରାମ୍ ଡାକ୍ରର ଚାକିରି ଛାଡ଼ିଦେବାପାଇଁ ଇଚ୍ଛା କରୁଥିଲେ, କିନ୍ତୁ ଭାରତୀୟମାନଙ୍କର ଅସୁବିଧା ଦେଖି ତାଙ୍କର ମତ ଭିନ୍ନ ପଥରେ ପରିବୃତ୍ତି ହେଲା । ସେ ଭାବିଲେ ଯେ, ଡାକ୍ରରଭାବେ ତାଙ୍କର କାର୍ଯ୍ୟରେ ସେ ଅବହେଳା କରୁଛନ୍ତି । ରୋଗ ଦାଉରୁ ମଣିଷକୁ ରକ୍ଷା କରିବାକୁ ସେ କିଛି କରିପାରି ନାହାନ୍ତି । ତେଣୁ କିଛି ଗୋଟାଏ କରିବାପାଇଁ ବ୍ୟାକୁଳ ହୋଇ ପଡ଼ିଲେ । ସେ ଦେଖୁଥିଲେ, ଭାରତର ଅଧିକାଂଶ ଲୋକ ମ୍ୟାଲେରିଆ ଜ୍ୱରରେ ପୀଡ଼ିତ ହେଉଛନ୍ତି । ଶିଶୁ ବାଳକମାନେ ଏଇ ଜ୍ୱର କବଳରେ ପଡ଼ି ଦୁର୍ବଳ ଓ ରୋଗୀ ହୋଇ ମୃତ୍ୟୁ ବରଣ କରୁଛନ୍ତି । ସେ ତାଙ୍କର ମନ ସ୍ଥିର କରିନେଲେ । ମ୍ୟାଲେରିଆ ବିରୁଦ୍ଧରେ ଅଶ୍ମାଭିଡ଼ି ବାହାରିଲେ ।

ମ୍ୟାଲେରିଆ ବିଷୟରେ ଗବେଷଣା କରିବା ପୂର୍ବରୁ କିଛିଦିନ ଛୁଟିନେଇ ବିଲ୍‌ତ ଗଲେ । ସେ ବିଲ୍‌ତରୁ ଖ୍ରୀ: ୧୮୯୦ ରେ ଭାରତକୁ ଫେରି ମ୍ୟାଲେରିଆ ସମ୍ବନ୍ଧରେ ଗବେଷଣା ଆରମ୍ଭ କଲେ ।

ବେନାଲ୍‌ଡ଼ ଏହି ବିଷୟରେ ଗବେଷଣା କରିବା ପୂର୍ବରୁ ମ୍ୟାଲେରିଆ କାହିଁକି ହୁଏ, ତାହା ଜାଣିବାପାଇଁ କେହି ଚେଷ୍ଟା କରି ନ ଥିଲେ । ଡାକ୍ରରମାନେ ଏହି ରୋଗ କିପରି ଭଲ ହେବ, ତାର ଚେଷ୍ଟା କରୁଥିଲେ । ସେହି ସମୟରେ ସମସ୍ତଙ୍କର ବିଶ୍ୱାସ ଥିଲା ଯେ, ଦୃଷ୍ଟିତ ବାୟୁ ସଂପର୍କରେ ଆସିବା ଫଳରେ ଏହି ରୋଗ ହୋଇଥାଏ । ମାତ୍ର ଅଳ୍ପ କେତେକ ଡାକ୍ର ଓ ବୈଜ୍ଞାନିକ ଏହି

ମତରେ ବିଶ୍ୱାସ କରୁ ନ ଥିଲେ । ସେମାନଙ୍କ ମତରେ ଦୃଷ୍ଟିତ ବାୟୁ ମ୍ୟାଲେରିଆର କାରଣ ନୁହେଁ । ଅନ୍ୟ କୌଣସି ଉପାୟରେ ମ୍ୟାଲେରିଆ ଆହମଣ କରେ । ଲଢ଼େରାନ ନାମକ ଜଣେ ଫରସୀ ଡାକ୍ତର ଘାବୁଥିଲେ ଯେ ମଣା କାମୁଡ଼ିବା ଫଳରେ ମ୍ୟାଲେରିଆ ଜ୍ୱର ହୁଏ, ତାଙ୍କର ଏହି ମତବାଦ ଉପରେ କେହି ଆସ୍ଥା ପ୍ରାପନ କଲେ ନାହିଁ । ଲଢ଼େରାନ ମ୍ୟାଲେରିଆ ଜ୍ୱରରେ ଆହାନ୍ତ ହୋଇଥିବା ରୋଗୀର ରକ୍ତରେ ଏକ କାର ସ୍ତୁତ୍ର ଜୀବାଣୁ ଦେଖି ପାରିଥିଲେ । ସ୍ତୁତ୍ର ଜୀବାଣୁଗୁଡ଼ିକ ମ୍ୟାଲେରିଆ ରୋଗର କାରଣ ବୋଲି ସେ ବିଶ୍ୱାସ କରିଥିଲେ । ରୋଗୀର ଏହି ସମ୍ବନ୍ଧରେ ଲଢ଼େରାନଙ୍କ ଦ୍ୱାରା ଲିଖିତ ପୁସ୍ତକଗୁଡ଼ିକ ପାଠ କରିଥିଲେ । ରସ୍ ତାଙ୍କର ଚିକିତ୍ସାରେ ଥିବା ମ୍ୟାଲେରିଆ ଜ୍ୱରହୀନ ରୋଗୀମାନଙ୍କ ରକ୍ତ ପରୀକ୍ଷା କରି କିଛି ଦେଖିପାରିଲେ ନାହିଁ ।

ପ୍ୟାଟ୍ରିକ୍ ମାନ୍ସନ୍ ନାମକ ଅନ୍ୟ ଜଣେ ଡାକ୍ତର ଲଢ଼େରାନଙ୍କ ମତବାଦରେ ବିଶ୍ୱାସ କରୁଥିଲେ । ପ୍ୟାଟ୍ରିକ୍ ଏଲିଫାଣ୍ଟିଆସିସ୍ (Elephantiasis) ରୋଗ ସମ୍ବନ୍ଧରେ ଗବେଷଣା କରୁଥିଲେ । ଏହି ରୋଗରେ ଆହାନ୍ତ ହୋଇଥିବା ରୋଗୀମାନଙ୍କର ଚର୍ମ ହସ୍ତୀ-ମାନଙ୍କ ଚର୍ମ ପରି କଠିନ ଓ ଲେଉଟ ହୋଇଯାଉଥିଲା । ମାନ୍ସନ୍ ଗବେଷଣା କରି ଜାଣିପାରିଲେ ଯେ, ମଣା ଏହି ରୋଗର ଜୀବାଣୁକୁ ରୋଗୀ ଦେହରୁ ସୁସ୍ଥ ଲୋକର ଦେହକୁ ବହନ କରିଥାଏ । ମଣା କାମୁଡ଼ିବା ହେତୁ ଏହି ରୋଗ ହୁଏ । ପ୍ୟାଟ୍ରିକ୍‌ଙ୍କର ଏହି ମତରେ ଖୁବ୍ କମ୍ ଲୋକ ବିଶ୍ୱାସ କରୁଥିଲେ । ସେ ଘାବୁଥିଲେ ଯେ, ମଣା କାମୁଡ଼ିବା ଫଳରେ ମ୍ୟାଲେରିଆ ଜ୍ୱର ହୁଏ । ତାଙ୍କର ଏହିପରି ଭ୍ରାନ୍ତ ପଦ୍ଧତିରେ ଯଥେଷ୍ଟ କାରଣ ଥିଲା । ମଣା କାମୁଡ଼ିବା ହେତୁ

ଏଲିଫାଣ୍ଟସିସ୍ ସେଗ ଦେଉଥିବାରୁ, ମ୍ୟାଲେରିଆ ଜ୍ୱର ମଧ୍ୟ ସେହି କାରଣରୁ ଦେଉଥିବ ବୋଲି ସେ ଅନୁମାନ କଲେ ।

ଖ୍ରୀ: ୧୮୯୩ ରେ ରସ୍ ଛୁଟି ନେଇ ବିଲ୍ଡ ଗଲେ । ସେଣ୍ଟ-ବାର୍ଥୋଲୋମିଉ ଡାକ୍ତରଖାନାର ଜଣେ ଡାକ୍ତରଙ୍କ ସହ ଦେଖାକରି ତାଙ୍କୁ ପରାସୀ ଡାକ୍ତର ଲଭେରନଙ୍କ ମତ ସମ୍ମୁଖରେ ସେ କଣ ଭାବୁଛନ୍ତି ବୋଲି ପଚାରିଲେ । ସେହି ଡାକ୍ତର ଲଭେରନଙ୍କ ମତ ସତ୍ୟ ବୋଲି କହି ରସ୍‌ଙ୍କୁ ଡାକ୍ତର ପ୍ୟାଟ୍ରିକ୍‌ଙ୍କ ସହିତ ଦେଖା-କରିବା ନିମନ୍ତେ ପରାମର୍ଶ ଦେଲେ । ରସ୍ ପ୍ୟାଟ୍ରିକ୍‌ଙ୍କ ସହିତ ତାଙ୍କ ବାସଭବନରେ ସାକ୍ଷାତ କଲେ । ରସ୍ ନିଜର ଇଚ୍ଛା ତାଙ୍କ ନିକଟରେ ପ୍ରକାଶ କଲେ । ଉଭୟେ ଅନେକ ସମୟ ପର୍ଯ୍ୟନ୍ତ ମ୍ୟାଲେରିଆ ଉତ୍ପତ୍ତିର କାରଣ ସମ୍ମୁଖରେ ଆଲୋଚନା କରିଥିଲେ । ପ୍ୟାଟ୍ରିକ୍ ମାନ୍ସନ୍ ତାଙ୍କୁ ଆଉ ଗୋଟିଏ ବିଷୟରେ ସାହାଯ୍ୟ ଦେଇଥିଲେ । ଗୋଟିଏ ମ୍ୟାଲେରିଆ ରୋଗୀର ରକ୍ତ ନେଇ ଅଶୁଶାଣୀ ଯନ୍ତ୍ର ସାହାଯ୍ୟରେ ପରୀକ୍ଷା କଲେ । ସେମାନେ କେତେ-ଗୁଡ଼ିଏ ଛୁଦ୍ର ଜୀବାଣୁ ଦେଖିବାକୁ ପାଇଲେ । ସୁସ୍ଥ ବ୍ୟକ୍ତିର ରକ୍ତରେ ସେହି ଜୀବାଣୁ ଦେଖିବାକୁ ମିଳେ ନାହିଁ । ବର୍ତ୍ତମାନ ଲଭେରନଙ୍କ କଥା ପ୍ରମାଣିତ ହେଲା । ମାତ୍ର ରସ୍‌ଙ୍କ ମନରେ ଦୁଇଟି ପ୍ରଶ୍ନର ଉଦୟ ହେଲା । ପ୍ରଥମଟି ହେଉଛି—ଏହି ଛୁଦ୍ର ଜୀବାଣୁ କିପରି ରକ୍ତରେ ପ୍ରବେଶ କରେ । ଦ୍ୱିତୀୟଟି—ସେହି ଜୀବାଣୁଗୁଡ଼ିକ କିପରି ରୋଗୀ ଦେହରୁ ସୁସ୍ଥ ଶରୀରକୁ ଯାଇପାରେ । ଏହି ଦୁଇଟି ପ୍ରଶ୍ନର ସମାଧାନ ହୋଇଗଲେ ଲେକେ ମ୍ୟାଲେରିଆ କବଳରୁ ରକ୍ଷାପାଇବେ ବୋଲି ତାଙ୍କର ଧାରଣା ହେଲା ।

ଡାକ୍ତର ପ୍ୟାଟ୍ରିକ୍ ମାନ୍ସନ୍ଙ୍କ ସହିତ ଆଲୋଚନା କରି ଚିରସ୍ଥ
ଅନେକ କଥା ଜାଣିପାରିଲେ । ମାନ୍ସନ୍ ତାଙ୍କୁ କହିଲେ ଯେ,
ମଶାମାନେ ମ୍ୟାଲେରିଆ ଜୁରର ବାହକ । ରସ୍ ଏହି କଥା ପଶ୍ଚାତ୍ତା
କରିବାପାଇଁ ସ୍ଥିର କଲେ । ଭାରତରେ ପହଞ୍ଚିବା ମାତ୍ରେ ତାଙ୍କର
ଗବେଷଣା ଆରମ୍ଭ କରିବାର ସଜ୍ଜା କରିଥିଲେ ।

ଭାରତକୁ ଫେରିବା ପୂର୍ବରୁ ସେ ଗୋଟିଏ ଛୋଟ ଅଶୁଦ୍ଧାସଣ
ଯନ୍ତ୍ର ନିର୍ମାଣ କରିଥିଲେ । ଏଇଟିକୁ ସେ ସବୁଦିନ ତାଙ୍କର କାନ୍ଧରେ
ଓହ୍ଲାଇ ନେଉଥିଲେ । ମ୍ୟାଲେରିଆ ସମ୍ବନ୍ଧରେ କାର୍ଯ୍ୟ ଆରମ୍ଭ
କରିବାପାଇଁ ସେ ଅତ୍ୟନ୍ତ ଆଗ୍ରହ ହୋଇପଡ଼ିଲେ । ସେ ଏପରି
ଉତ୍ସାହିତ ହୋଇପଡ଼ିଲେ ଯେ, ଜାହାଜରେ ତାଙ୍କର ପଶ୍ଚାତ୍ତା
ଆରମ୍ଭ କରିଦେଲେ । ଯାତ୍ରୀମାନଙ୍କ ଦେହରୁ ରକ୍ତ ନେଇ ପଶ୍ଚାତ୍ତା
କଲେ, କିନ୍ତୁ ସେମାନଙ୍କ ମଧ୍ୟରୁ କେହି ମ୍ୟାଲେରିଆରେ ପୀଡ଼ିତ
ନ ଥିଲେ । ଜାହାଜ ମାଲ୍ଟାଠାରେ କିଛି ସମୟ ରହିଥିଲା । ସେ
ତାଙ୍କର ଅଶୁଦ୍ଧାସଣ ଯନ୍ତ୍ର ନେଇ ଜାହାଜରୁ ଓହ୍ଲାଇଗଲେ ।
ଡାକ୍ତରଖାନାମାନଙ୍କୁ ଯାଇ ମ୍ୟାଲେରିଆ ରୋଗୀ ଖୋଜି ବୁଲିଲେ ।
କିଛି ସମୟ ଡେରି କରିଥିଲେ ସେ ଆଉ ଜାହାଜରେ ଯାଇ ପାରି
ନ ଥାନ୍ତେ ।

ଭାରତରେ ପହଞ୍ଚି ସେ ସିକନ୍ଦରବାଦର ତାଙ୍କ କାର୍ଯ୍ୟରେ
ଯୋଗଦାନ କଲେ । ସେହିଦିନଠାରୁ ଫାର୍ବ ବୃତ୍ତି ବର୍ଷ ପର୍ଯ୍ୟନ୍ତ
ସେ ଗବେଷଣାରେ ବ୍ୟସ୍ତ ରହିଲେ । ରସ୍ ଗବେଷଣା କରିବାପାଇଁ
ଶୁର୍ କମ୍ ସମୟ ପାଉଥିଲେ । ତାଙ୍କର ଦୈନନ୍ଦିନ କାର୍ଯ୍ୟ ପରେ
ସେ ଗବେଷଣା କାର୍ଯ୍ୟ କରନ୍ତି । ସେନାଲ୍ଡ ଅନେକ ଅସୁବିଧା

ମଧ୍ୟରେ କାର୍ଯ୍ୟ କରୁଥିଲେ । ଭାରତର ଜଳବାୟୁ ତାଙ୍କ ପକ୍ଷରେ ଭଲ ନ ଥିଲା । ସେଥିପାଇଁ ସେ ବେଶୀ ସମୟ କାର୍ଯ୍ୟ କରିପାରୁ ନ ଥିଲେ । ଆନ୍ତର ମଧ୍ୟ ଗବେଷଣା କରିବାପାଇଁ ଉପଯୁକ୍ତ ଯନ୍ତ୍ର-ପାତ୍ରର ଅଭାବ ଥିଲା, ଏହା ବ୍ୟତୀତ ଗୋଟିଏ ଗ୍ରେଟ ଘରେ ବହୁତ ସମୟ ପର୍ଯ୍ୟନ୍ତ ଦେଖିବା ଓ ପରୀକ୍ଷା କରିବା କଠିନ ଥିଲା । ଏସବୁ କାର୍ଯ୍ୟପାଇଁ କଠିନ ଅଧ୍ୟବସ୍ଥାୟ ଓ ଧୈର୍ଯ୍ୟ ଆବଶ୍ୟକ । ରସ୍‌କଠାରେ ଏହି ସମସ୍ତ ଗୁଣ ଥିବାରୁ, ସେ କାର୍ଯ୍ୟ କରି ପାରିଥିଲେ । ସାର୍ ପ୍ୟାଟ୍ରିକ୍ ମାନ୍‌ସନ୍ ମଧ୍ୟ ତାଙ୍କୁ ଯଥେଷ୍ଟ ସାହାଯ୍ୟ କରିଥିଲେ । ସେ ସ୍ୱେନାଲ୍‌ଡ୍‌କୁ ସମସ୍ତୋପଯୋଗୀ ଉପଦେଶ ଦେଉଥିଲେ ।

ମଣା ଦେହରେ ମ୍ୟାଲେରିଆ ଜୀବାଣୁ ଖୋଜିବା ରସ୍‌କର ପ୍ରଥମ କାର୍ଯ୍ୟ । ଏହା କରିବା ଅର୍ଥ ହେଉଛି, ମଣା ଦେହରୁ ବାହାରିବା ଜୀବାଣୁକୁ ମ୍ୟାଲେରିଆ ସେରୀର ରକ୍ତରୁ ବାହାରୁ ଥିବା ଜୀବାଣୁ ସହିତ ତୁଳନା କରିବା । ସେ ସେରୀମାନଙ୍କ ଦେହରୁ ରକ୍ତ ନେଇ ପରୀକ୍ଷା କରନ୍ତି । ବିଭିନ୍ନ ରକମର ମଣା-ମାନଙ୍କୁ ପରୀକ୍ଷା କରନ୍ତି । ବିଭିନ୍ନ ମଣା ଦେହରେ ଭିନ୍ନ ଧରଣର ଜୀବାଣୁମାନ ରହୁଥିବାରୁ ତାଙ୍କର କାର୍ଯ୍ୟ କଠିନ ହୋଇପଡ଼ିଥିଲା । ପ୍ରତ୍ୟେକ ମଣାକୁ କାଟି ଅଣୁବୀକ୍ଷଣ ଯନ୍ତ୍ରରେ ପରୀକ୍ଷା କରିଥାନ୍ତି ।

ସମୟ ସମୟରେ ରସ୍ ଘର୍ ସମୟ ଧରି କାର୍ଯ୍ୟ କରନ୍ତି । ସକାଳ ସାତଟାରୁ ସନ୍ଧ୍ୟା ସାତଟା ପର୍ଯ୍ୟନ୍ତ ତାଙ୍କର ଗ୍ରେଟ ଗବେଷଣାଗାରରେ କଟାଇ ଦିଅନ୍ତି । ତାଙ୍କର ଅଙ୍ଗପ୍ରତ୍ୟଙ୍ଗ ଅବଶ ହୋଇଯାଏ । ଆଖିରୁ ପାଣି ନିଶିତ୍ତ ଯାଏ । ତଥାପି ସେ ସେହିପରି ବସି ରହି କାର୍ଯ୍ୟ କରିଯାଆନ୍ତି । ମଣା ପାଇବା ନିମିତ୍ତ ତାଙ୍କୁ

ଅସୁବଧାର ସମ୍ମୁଖୀନ ହେବାକୁ ପଡ଼ିଥାଏ । ସେ ଲୋକ ନିୟୁକ୍ତ କରି ମଣି ଅଣାଇ ନିଅନ୍ତି ।

ଥରେ ମାନ୍ୟତା କହିଲେ ଯେ, ଯେଉଁ ପାଣିରେ ମଣି ଡିମ୍ବ ଦେଉଛନ୍ତି, ସେହି ପାଣି ପିଇବା ଫଳରେ ମ୍ୟାଲେରିଆ ଜ୍ୱର ହେଉଅଛି । ସେ ଏହି ବିଷୟ ପରୀକ୍ଷା କରିବାପାଇଁ ଛୁଇଁ କଲେ । ସୁସ୍ଥ ଲୋକମାନଙ୍କୁ ସେହି ପାଣି ପିଇବାକୁ ଦେଲେ । ନିଜେ ମଧ୍ୟ ପିଇଲେ, କିନ୍ତୁ କେହି ହେଲେ ରୋଗରେ ଆହାନ୍ତ ହେଲେନାହିଁ ।

ଏହି ସମୟରେ ବାଙ୍ଗାଲେର ଅଞ୍ଚଳରେ ହଇଜା ମହାମାରୀ ରୂପେ ଦେଖାଦେଇଥାଏ । ଏହି ରୋଗର ପ୍ରତିକାର ନିମନ୍ତେ ସେ ଭାରତ ସରକାରଙ୍କ ଦ୍ୱାରା ବାଙ୍ଗାଲେରକୁ ପଠାଗଲେ । ସେ ଏଠାରେ ଏପରି କାର୍ଯ୍ୟବ୍ୟସ୍ଥ ହୋଇପଡ଼ିଲେ ଯେ ଅନ୍ୟ କୌଣସି ବିଷୟ ଭାବିବାପାଇଁ ଅବସର ପାଇଲେ ନାହିଁ । ତାଙ୍କର ଗବେଷଣା ପ୍ରାୟ ଏକ ବର୍ଷ ପର୍ଯ୍ୟନ୍ତ ବନ୍ଦ ରହିଲା ।

ବାଙ୍ଗାଲେରରେ ତାଙ୍କର କାର୍ଯ୍ୟ ସରିଆସିଲା । କିନ୍ତୁ ଦିନ କୁଟି ନେଇ ସେ ଗବେଷଣା କରିବାକୁ ଇଚ୍ଛା କଲେ । କୁଟି ନେଇ ଗୋଟିଏ ଜଙ୍ଗଲ ଅଞ୍ଚଳକୁ ଗଲେ । ସେହି ସ୍ଥାନରେ ମଣିମାନଙ୍କର ପ୍ରାଦୁର୍ଭାବ ଖୁବ୍ ବେଶୀ । ଏହିଠାରେ ସେ ନିଜେ ମ୍ୟାଲେରିଆ ଜ୍ୱରରେ ଆହାନ୍ତ ହୋଇ ପଡ଼ିଲେ । ଅତ୍ୟନ୍ତ ଆଗ୍ରହ ସହକାରେ ଜ୍ୱରର ଲକ୍ଷଣମାନ ନିରୀକ୍ଷଣ କଲେ । ସେ ନିଜେ କିପରି ଏହି ଜ୍ୱରର କବଳରେ ପଡ଼ିଲେ, ତାହା ଜାଣିବାକୁ ଖୁବ୍ ଚେଷ୍ଟା କଲେ । ଅପରିଷ୍କାର ଜଳ ପାନ କରିଥିବା ହେତୁ ଏହି ରୋଗ ହୋଇଥିବ ବୋଲି ସନ୍ଦେହ କରିଥିଲେ । ମାତ୍ର ସେ ପୂର୍ବରୁ ଏହା

ପରୀକ୍ଷା କରିଥିବାରୁ ତାଙ୍କର ସନ୍ଦେହ ଦୂରଭୂତ ହୁଏ । ଜଳ ଏହି
ସେଗର କାରଣ ନୁହେଁ ବୋଲି ତାଙ୍କର ନିଶ୍ଚିତ ଧାରଣା ହୋଇଥିଲା,
ତାଙ୍କର ଅକସ୍ମାତ୍ ଗୋଟିଏ କଥା ମନେ ପଡ଼ିଲା । ଦିନେ ଗୋଟିଏ
ରେଷ୍ଟୁରାଉସରେ ବିଶ୍ରାମ ନେଉଥିବା ସମୟରେ ତାଙ୍କୁ ମଗାଟିଏ
କାମୁଡ଼ି ଦେଇଥିଲା । ସେପରି ମଶା ସେ ପୂର୍ବରୁ କେବେ ଦେଖି
ନ ଥିଲେ । ଏହି ମଶାର ଡେଣାଗୁଡ଼ିକ ଧଳା ଓ ସେଇଟି ସିଧା
ଭାବରେ ବସିଥିଲା । ପ୍ରକୃତରେ ଏଇ ମଶା ମ୍ୟାଲେରିଆ ଜ୍ୱରର
ବାହକ ଭଳି ମାଧ୍ୟମରେ ସେ ଏହା ଜାଣି ପାରିଥିଲେ ।

ମ୍ୟାଲେରିଆ ଜ୍ୱରରେ ଆକ୍ରାନ୍ତ ହୋଇ ରାତ୍ରି ଦୁଇଟି ହୋଇ
ପଡ଼ିଥିଲେ । ତାଙ୍କର ମାନସିକ ଅବସ୍ଥା ଭଲ ନ ଥିଲା । ଏତେ-
ବେଳକୁ ତାଙ୍କର କୃଷି ସରିଆସିଲା । ସେ ଫେରିଯାଇ ସିକନ୍ଦର-
ବାଦର ତାଙ୍କର ପୂର୍ବ କାର୍ଯ୍ୟରେ ଯୋଗ ଦେଲେ ।

ସିକନ୍ଦରବାଦରେ ପହଞ୍ଚି ସେ ପୁନର୍ବାର ତାଙ୍କ କାର୍ଯ୍ୟରେ
ଲାଗିଲେ । ସେତେବେଳକୁ ଜୁନ୍ ମାସ । ବର୍ଷାର ଦେଖାନାହିଁ ।
ଖୁବ୍ ଗରମ ହେଉଥାଏ । ଏତେ ଗରମରେ କାର୍ଯ୍ୟ କରିବାପାଇଁ
ତାଙ୍କୁ ଖୁବ୍ କଷ୍ଟ ହୁଏ । ପବନ ଦେଲେ ମଶାଗୁଡ଼ିକ ଉଡ଼ିଯିବାର
ଭୟ ଥିବାରୁ ମେ ପଞ୍ଜା ବ୍ୟବହାର କରିପାରନ୍ତି ନାହିଁ । ଏତିକି-
ବେଳକୁ ତାଙ୍କର ଅଶୁଖାକ୍ଷଣ ଯନ୍ତ୍ରଟି ଖରାପ ହୋଇଯାଇଥାଏ ।
ଆଉ ଗୋଟିଏ ନୂଆ ଯନ୍ତ୍ର ପାଇବା ଅସମ୍ଭବ । ତଥାପି ମଧ୍ୟ ସେ
ଯଥେଷ୍ଟ ପରିଶ୍ରମ କରନ୍ତି ।

ଅଗଷ୍ଟ ମାସ ପନ୍ଦର ତାରିଖ ଦିନ ରାତ୍ରି ଜଣେ ସହକାରୀ
ଗୋଟିଏ ମଶା ନେଇ ତାଙ୍କୁ ଦେଲେ । ସେ ମଶାଟିକୁ ଦେଖି
ଜଙ୍ଗଲରେ ଏହି ଜାଣିପାରି ମଶା ଦେଖିଥିବାର ଜାଣିପାରିଲେ ।

ପରଦିନ ସେହି ଜାଣିବୁ ଅନେକଗୁଡ଼ିଏ ମଣା ଧରାଗଲେ । ତିନି-
 ଦିନ ପର୍ଯ୍ୟନ୍ତ ସେ ମଣାଗୁଡ଼ିକ ପରାଣା କଲେ । ମାତ୍ର କିଛି ଜଣା-
 ଗଲାନାହିଁ । କେବଳ ଦୁଇଟି ମଣା ବ୍ୟତୀତ ଅନ୍ୟ ସମସ୍ତ ମଣା-
 ଗୁଡ଼ିକୁ ପରାଣା କରିଦାରିଥିଲେ, କିନ୍ତୁ କିଛି ଜଣା ନ ଯିବାକୁ
 ହତାଶ ହୋଇପଡ଼ିଲେ । ଏତେବେଳକୁ ସେ ପ୍ରାୟ ଏକହଜାର
 ବର୍ତ୍ତମାନ ଜାଣିବୁ ମଣା ପରାଣା କରିଥିଲେ । ତେଣୁ ତାଙ୍କର ଆଉ
 ଆଶା ନ ଥାଏ । କଠିନ କାର୍ଯ୍ୟ କରି ସେ ଦୁଇଟି ହୋଇପଡ଼ିଆନ୍ତି ।
 ସେ ଏହି ସମ୍ବନ୍ଧରେ ପରେ ଲେଖିଛନ୍ତି—“ଅଗଷ୍ଟ କୋଡ଼ିଏ
 ତାରିଖ ଦିନ ଆଉ ଦୁଇଟି ମଣା ଥାଆନ୍ତି । ଅନ୍ୟ ମଣାମାନଙ୍କ
 ବିଷୟରେ ମୋର ବହୁତ କାର୍ଯ୍ୟ ବାକୀ ଥାଏ । ଉପରାଜିଲ
 ପର୍ଯ୍ୟନ୍ତ ମୁଁ ଏହି ମଣା ଦୁଇଟିକୁ ପରାଣା କରିବାର ସୁଯୋଗ ପାଇ
 ନ ଥିଲି । ସେତେବେଳକୁ ମୋର ଚକ୍ଷୁ କ୍ଳାନ୍ତ ହୋଇପଡ଼ିଥିଲା ।
 ଏହାପରେ ତାଗୟୁକ୍ତ ସପ୍ତମ ମଣାଟି ସଫଳତାର ସହିତ
 ବ୍ୟବହୃତ କରିଥିଲି । ପ୍ରତ୍ୟେକ ସେଲ ଖୋଜିଲି, କିନ୍ତୁ ନ ପାଇ
 ନିଶ୍ଚୟ ହେଲି । ସେ ପର୍ଯ୍ୟନ୍ତ ମୁଁ ମଣାଟିର ପେଟ ଦେଖି ନ ଥିଲି ।
 ମୁଁ ଯେତେବେଳେ ଖୋଜିବା ଛୁଡ଼ିଦେବି ବୋଲି ସ୍ଥିର କଲି,
 ଠିକ୍ ସେତକିବେଳେ ଗୋଟିଏ କ୍ଷୁଦ୍ର ଗୋଲକାର ସେଲ ଦେଖିବାକୁ
 ପାଇଲି । ସ୍ବଚ୍ଛେଦବୃତ୍ତ ହୋଇ ମୁଁ ଭାବିଲି ଯେ, ଏହା ଗୋଟିଏ
 ନୂଆ ଜନିଷ । ଆହୁରି ଭଲ ଭାବରେ ଦେଖିବା ପାଇଁ ସେହିପରି
 ଜନିତ ଗୁଡ଼ିଏ ଦେଖାଗଲା । ମୁଁ ବର୍ତ୍ତମାନ ଗୋଟିଏ ସେଲ ଉପରେ
 ଲେନ୍ସକୁ ଯାବଧାନ ସହକାରେ ରଖିଲି ଏବଂ ଦେଖିଲି ଯେ, ଏହା
 ଭିତରେ କେତେଗୁଡ଼ିଏ କ୍ଷୁଦ୍ର କଳାଦାନା ପରି ଜନିଷ ଅଛି,
 ଯେଉଁଗୁଡ଼ିକ କି ମ୍ୟାଲେରିଆ ଜବାଣୁ ପରି । ସେହି ମଣା ଭିତରେ
 ମୁଁ ବାହେଟି ସେଲ୍ ଗଣିଥିଲି, କିନ୍ତୁ ମୁଁ କାର୍ଯ୍ୟ କରି ଏପରି

କ୍ଳାନ୍ତ ହୋଇ ପଡ଼ିଥିବାରୁ ଏବଂ ଏହା ପୂର୍ବରୁ ଅଧିକାଂଶ ସମୟରେ ହତାଶ ହୋଇଥିବାରୁ ସେତେବେଳେ ଏହି ଜନସ ନିଶ୍ଚିନ୍ତ କରିବା ମୂଲ୍ୟବୃଦ୍ଧି ପାରି ନ ଥିଲା ।”

ସେନାଳୁ ଅତ୍ୟନ୍ତ କ୍ଳାନ୍ତ ହୋଇ ପଡ଼ିଥିଲେ ଓ ବିଶ୍ରାମ ନେବାପାଇଁ ସେ ଶୋଇବାକୁ ଚାଲିଗଲେ । ଏହି ଘଟଣାର ପର ଦିନ ସେ ଅନ୍ୟ ମଣାଟିକୁ ପ୍ରସାସନା କଲେ । ଜୀବାଣୁଗୁଡ଼ିକ ମଣା ପେଟରେ ଥିଲେ ଏବଂ ସେଗୁଡ଼ିକ ଆଉ ଟିକିଏ ବଡ଼ ଦେଖାଯାଉଥିଲେ । ବର୍ତ୍ତମାନ ସେ ନିଶ୍ଚିତ ଭାବେ ଜାଣିପାରିଲେ ଯେ, ମଣା ମ୍ୟାଲେରିଆର ବାହକ । ଜୀବାଣୁଗୁଡ଼ିକ କିପରି ମଣାଦ୍ୱାରା ସୁସ୍ଥ ଶରୀରରେ ପ୍ରବେଶ କରୁଛନ୍ତି—ଏହି ପ୍ରଶ୍ନ ତାଙ୍କ ମନରେ ଉଦୟ ହେଲା । ସେ ଅନୁମାନ କଲେ ଯେ, ଅଳ୍ପ କେତେଦିନ ମଧ୍ୟରେ ଏହା ଜଣା ପଡ଼ିଯିବ । ତାଙ୍କର ଏହି ଆବିଷ୍କାର ଡାକ୍ତର ପ୍ୟାଟ୍ରିକ୍ ମାନ୍‌ସନ୍‌ଙ୍କୁ ଜଣାଇବା ନିମିତ୍ତ ଛାଡ଼ିଲେ । ଏହି ସମୟରେ ତାଙ୍କୁ ବମ୍ବେ ଯିବାପାଇଁ ଆଦେଶ ମିଳିଲା । ତେଣୁ ତାଙ୍କର କାର୍ଯ୍ୟ ପ୍ରପୂର୍ଣ୍ଣ ରହିଗଲା ।

ସେ ବମ୍ବେ ଯାଇ ତାଙ୍କର ନୂତନ କାର୍ଯ୍ୟରେ ଯୋଗଦାନ କଲେ । ଗବେଷଣା କରିବାପାଇଁ ଏଠାରେ ତାଙ୍କୁ ଆଉ ସମୟ ମିଳିଲା ନାହିଁ । ଫଳତଃ ତାଙ୍କର କାର୍ଯ୍ୟ ବନ୍ଦ ରହିଲା ।

କିଛିଦିନ ପରେ ସେ ଗବେଷଣା ଶେଷ କରି ମ୍ୟାଲେରିଆ ରୋଗର କାରଣ ନିର୍ଣ୍ଣୟ କରନ୍ତି । ଜୀବାଣୁଗୁଡ଼ିକ ମଣା ପେଟରେ ବୃଦ୍ଧି ପାଏ ହୁଅନ୍ତି । ମଣା କୌଣସି ଲୋକକୁ କାମୁଡ଼ିଲେ, ତାର ମୁହଁ ଦେଇ ଜୀବାଣୁଗୁଡ଼ିକ ମାନବ ଶରୀରରେ ପ୍ରବେଶ କରନ୍ତି ।

ଏହିପରି ଭାବେ ଅନ୍ୟ ଜଣେ ସୁସ୍ଥ ବ୍ୟକ୍ତି ମ୍ୟାଲେରିଆ ରୋଗରେ ପଡ଼େ । କେବଳ ଗୋଟିଏ ରକମର ମଣା ମ୍ୟାଲେରିଆ ରୋଗର ବାହକ । ସେଇଟି ହେଉଛି—ଆନୋଫିଲିସ୍ (Anopheles) । ପରେ ସେ ଜାଣି ପାରିଥିଲେ ଯେ, କେବଳ ସ୍ତ୍ରୀ ଆନୋଫିଲିସ୍ କାମୁଡ଼ିଲେ ମ୍ୟାଲେରିଆ ହୁଏ । ପୁରୁଷ ଆନୋଫିଲିସ୍ ତଳ ପାଟି ନ ଥିବାରୁ, ତାହା ମଣିଷକୁ କାମୁଡ଼ି ପାରେ ନାହିଁ । ସ୍ତ୍ରୀ ମଣା ମଣିଷକୁ କାମୁଡ଼ି, ଜୀବାଣୁଗୁଡ଼ିକ ସୁସ୍ଥ ଶରୀରରେ ପ୍ରବେଶ କରାଏ । ଏହି ମଣା ରକ୍ତ ଖାଇ ଜୀବନଧାରଣ କରେ । ରସ୍ ଏହା ସବୁ ଜାଣିପାରି ଆନନ୍ଦରେ ବହୁଳ ହୋଇ ପଡ଼ିଲେ । ସେ ନିଜେ ଏ ସମ୍ବନ୍ଧରେ ଲେଖିଛନ୍ତି—“ଏହିପରି ମୁହୂର୍ତ୍ତ ଗୋଟିଏ ଶତାବ୍ଦୀରେ ଜଣେ କିମ୍ବା ଦୁଇଜଣଙ୍କ ଭାଗ୍ୟରେ ଆସିଥାଏ । ବକ୍ତା, ବିଜେତା ଓ ରାଜନୈତିକମାନଙ୍କୁ (Statesman) ବିଜୟ ହେତୁ ଯେଉଁ ଆନନ୍ଦ ମିଳିଥାଏ, ଏପରି ଆନନ୍ଦ ତାହା ଅପେକ୍ଷା ଅଧିକ । କାରଣ, ଏହା ଫଳରେ ଯେଉଁ କାର୍ଯ୍ୟ ସାଧିତ ହୁଏ, ତାହା କୌଣସି କ୍ଷୁଦ୍ର ଜାଗତିକ ସୁବିଧାପାଇଁ ନୁହେଁ । ଏହି ସୁଗୋଚ ସବୁ ଲୋକଙ୍କପାଇଁ ମିଳିଥାଏ । ଏହି ସୁଯୋଗ କେବଳ ଆଜି-ପାଇଁ ନୁହେଁ, ସବୁ ସମୟପାଇଁ, ଯେ ପର୍ଯ୍ୟନ୍ତ ଉଦ୍‌ବିଗ୍ନ ଅଜ୍ଞତକୁ ଭୁଲି ପାରି ନ ଥାଏ ।” ରୋନାଲ୍ଡ୍‌ଙ୍କର ଏହି କଥା ଅକ୍ଷରେ ଅକ୍ଷରେ ସତ୍ୟ । ଯେଉଁ ବ୍ୟକ୍ତି ସ୍ତ୍ରୀସ୍ତ୍ରୀ ସାଧନା ବଳରେ ମାନବ ଜାତିକୁ ରୋଗ ଦାଉରୁ ରକ୍ଷା କରନ୍ତି, ସେ ମାନବ ସମାଜରେ ପୂଜ୍ୟ । ଅନ୍ୟାନ୍ୟ ଲୋକଙ୍କ ଅପେକ୍ଷା ତାଙ୍କର ସମ୍ମାନ ନିଶ୍ଚୟ ଅଧିକ ।

ଗ୍ରୀଷ୍ମଋତୁ ଦେଶମାନଙ୍କରେ ଆନୋଫିଲିସ୍ ମଣା ନାହିଁ, ନାଲି ପ୍ରଭୃତିରେ ଜନ୍ମ ହୋଇଥାନ୍ତି । ଯେଉଁ ସ୍ଥାନମାନଙ୍କରେ ପାଣି

ଜମା ହୋଇ ରହେ, ସେଠାରେ ମଶାମାନେ ଜନ୍ମ କରିବାପାଇଁ ସୁବିଧା ପାଇଥାନ୍ତି । ତେଣୁ ଏହିସବୁ ସ୍ଥାନରୁ ଜଳ ନିଷ୍କାସନ କରିବାର ସୁବିଧା କରିଦେଲେ, ମଶାମାନଙ୍କର ବଂଶ ଲେପ ହେବ । ଫଳରେ ନିକଟବର୍ତ୍ତୀ ସ୍ଥାନରୁ ମ୍ୟାଲେରିଆର ପ୍ରାଦୁର୍ଭାବ ବମିଯିବ ।

ଏହି ସୁରକ୍ଷାୟ ଆବିଷ୍କାରର ଦୁଇ ବର୍ଷ ପରେ ଭାରତୀୟ ମେଡିକାଲ ସର୍ଭିସରୁ (Indian Medical Service) ଅବ୍ୟାହତ ନେଇ ରୋନାଲ୍ଡ ବିଲ୍ଡ ପ୍ରତ୍ୟାବର୍ତ୍ତନ କଲେ । ଲିଭରପୁଲଠାରେ ଅବସ୍ଥିତ ଷ୍କୁଲ ଅଫ୍ ଟ୍ରୋପିକାଲ ମେଡିସିନ୍ରେ (School of Tropical Medicine) ଲେକଚରର ବା ବକ୍ତାବ୍ଧବରେ ଯୋଗଦାନ କଲେ । ପରେ ସେ ଲିଭରପୁଲ ବିଶ୍ୱବିଦ୍ୟାଳୟରେ ଅଧ୍ୟାପକ ଭାବରେ ନିଯୁକ୍ତ ହୋଇଥିଲେ । ଖ୍ରୀ: ୧୯୧୩ ରେ ବିଲ୍ଡର ପ୍ରସିଦ୍ଧ କିଙ୍ଗ୍ସ କଲେଜରେ ଯୋଗଦାନ କଲେ ।

ରୋନାଲ୍ଡଙ୍କର ଆବିଷ୍କାର ଡାକ୍ତର ଏବଂ ବୈଜ୍ଞାନିକ ମହଲରେ ଚହଳ ପକାଇଦେଲା । ବୈଜ୍ଞାନିକମାନେ ତାଙ୍କ କାର୍ଯ୍ୟର ମୂଲ୍ୟ ବୁଝିପାରିଲେ । ଖ୍ରୀ: ୧୯୦୬ ରେ ତାଙ୍କର ଏହି ଆବିଷ୍କାର ନିମିତ୍ତ ସେ ନୋବେଲ ପ୍ରାଇଜ ପାଇଲେ । ଖ୍ରୀ: ୧୯୧୧ ରେ ସମ୍ରାଟ ପଞ୍ଚମଜର୍ଜ ତାଙ୍କୁ କାଇର୍ (K.C.B.) ଉପାଧିରେ ଭୂଷିତ କଲେ ।

ପ୍ରଥମ ପୃଥିବୀ ମହାଯୁଦ୍ଧ ଆରମ୍ଭ ହୋଇଥାଏ । ରୋନାଲ୍ଡ ଯୁଦ୍ଧ ବିଭାଗରେ ମ୍ୟାଲେରିଆ ଉପଦେଷ୍ଟା ଭାବେ ଯୋଗଦାନ କଲେ । ତାଙ୍କର ଉପଦେଶ ଅନୁଯାୟୀ କାର୍ଯ୍ୟ କରାଗଲା । ଫଳରେ ଅନେକ ସୈନିକ ମୃତ୍ୟୁ କବଳରୁ ରକ୍ଷା ପାଇଲେ । ଯୁଦ୍ଧ ସରିଗଲା ଏବଂ ତାଙ୍କର କାର୍ଯ୍ୟ ନିମିତ୍ତ ସେ ଆଉ ଏକ ଉପାଧିରେ (K.C.M.G) ଭୂଷିତ ହୁଅନ୍ତି । ବିଲ୍ଡ ଏବଂ ଅନ୍ୟାନ୍ୟ ଅନେକ

ବିଦେଶୀ ବର୍ଣ୍ଣବିଦ୍ୟାଳୟ ମଧ୍ୟ ସେନାଲ୍ ଡକ୍ଟର ଆବିଷ୍କାରପାଇଁ ତାଙ୍କୁ ସମ୍ମାନଜନକ ଉପାଧି ଦେଲେ ।

ରାୟ ମ୍ୟାଲେରିଆ ସମ୍ବନ୍ଧରେ ଗବେଷଣା କରୁଥିଲେ ମଧ୍ୟ ଅବସର ସମୟରେ ସାହିତ୍ୟ ଆଲୋଚନା କରୁଥିଲେ । ସେ ଗୋଟିଏ କବିତା ବହି ଏବଂ ଉପନ୍ୟାସ ଲେଖିଥିଲେ ।

ସେନାଲ୍ ଡକ୍ଟର କାର୍ଯ୍ୟରେ ନିୟୁତ ଆଇମଧ୍ୟ ମ୍ୟାଲେରିଆ ସମ୍ବନ୍ଧରେ ନିୟୁତ ଗବେଷଣା କରୁଥିଲେ । ଫର୍ଦ୍ଦ ବର୍ଷ ଗବେଷଣାର ଫଳ ସ୍ବରୂପ ସେ ଖଣ୍ଡିଏ ଉପାଦେୟ ଓ ବହୁମୂଲ୍ୟ ପୁସ୍ତକ ଲେଖିଥିଲେ । ଏହି ବହିଟିର ନାମ 'ଦି ପ୍ରିଭେନସନ୍ ଅଫ୍ ମ୍ୟାଲେରିଆ' (The Prevention of Malaria) ମ୍ୟାଲେରିଆ ଜ୍ବରରୁ କପରି ରକ୍ଷା ପାଇବାକୁ ହେବ, ତାହା ଥିଲା ଏହି ପୁସ୍ତକର ବିଷୟବସ୍ତୁ । ଜଳାଭୂମି ଓ ସନ୍ତସନ୍ତୁଆ ସ୍ଥାନରେ ମଶାମାନେ ଅଣ୍ଡା ଦେଇଥାନ୍ତି । ବୃହ ନିକଟରେ ଛୋଟ ମଇଳା ପୋଖର କିମ୍ବା ଅନ୍ୟାନ୍ୟ ସ୍ଥାନ ଯେଉଁଠାରେ କି ମଶାମାନେ ନିଜର ବଂଶ ବିସ୍ତାର କରିପାରିବେ, ସେଠାରୁ ଜଳ ନିଷ୍କାସନ କରିବା ଏକ ପ୍ରକୃଷ୍ଟ ଉପାୟ । ଘର ନିକଟରେ ଛୋଟ ଛୋଟ ଜଙ୍ଗଲ ବା ବୁଢ଼ା ଗଛ ରଖିବା ଅନୁଚିତ । ଯଥେଷ୍ଟ ପରିମାଣରେ ସୂର୍ଯ୍ୟାଲୋକ ଓ ପବନ ଘର ମଧ୍ୟରେ ମିଳିଲେ ମଶା ରହିପାରନ୍ତି ନାହିଁ । ମଣୁଷ୍ୟ ଘରରେ ଶୋଇଲେ ମଶା କାମୁଡ଼ି ପାରିବେ ନାହିଁ । ମ୍ୟାଲେରିଆରେ ଆକ୍ରାନ୍ତ ହୋଇଥିବା ରୋଗୀମାନଙ୍କୁ ମଣୁଷ୍ୟ ବ୍ୟବହାର କରିବାପାଇଁ ସେନାଲ୍ ଡକ୍ଟର ଉପଦେଶ ଦେଲେ । ଫଳରେ ମଶା ରୋଗୀମାନଙ୍କୁ କାମୁଡ଼ି ପାରିବେନାହିଁ ଓ ରୋଗର ବୃଦ୍ଧି ବନ୍ଦ ହୋଇଯିବ ।

ଗବେଷଣା କରି ଏବଂ ମ୍ୟାଲେରିଆ ବରୁଦରେ ପୁସ୍ତକ ଲେଖି ସେ ମରବ ରହି ନ ଥିଲେ । ଅତ୍ୟନ୍ତ ଉତ୍ସାହ ସହିତ ରାୟ

ମ୍ୟାଲେରିଆ ବିରୁଦ୍ଧରେ ପ୍ରବୃତ୍ତ କରିଥିଲେ । ତାଙ୍କର ଏହି କାର୍ଯ୍ୟର ମୂଲ୍ୟ ବିଭିନ୍ନ ଦେଶବାସୀ ବହୁତ ବିଳମ୍ବରେ ଜାଣିଲେ । ସମେଲେକମାନେ ବେନାଲ୍ ଡଙ୍କର ଉପଦେଶ କାର୍ଯ୍ୟକାରୀ କରିବାପାଇଁ ଉତ୍ସାହ ଦେଖାଇଲେ । ବିଭିନ୍ନ ଦେଶରେ ମ୍ୟାଲେରିଆ ବିରୁଦ୍ଧରେ ଅଭିଯାନ ଆରମ୍ଭ କରାଗଲା । ଇଟାଲିରେ ପ୍ରତ୍ୟେକ ବର୍ଷ ପ୍ରାୟ ୧୬୦୦ ଲୋକ ମ୍ୟାଲେରିଆ କବଳରେ ପଡ଼ି ପ୍ରାଣ ହରାଇଥିଲେ । ବେନାଲ୍ ଡଙ୍କର ଉପଦେଶ ଅନୁଯାୟୀ କାର୍ଯ୍ୟ କରିବା ଫଳରେ ମୃତ୍ୟୁ ସଂଖ୍ୟା ଯଥେଷ୍ଟ ପରିମାଣରେ କମିଗଲା । ଏହି ସଂଖ୍ୟା ୧୭୦୦୦ ରୁ କମି ୧୦୦୦ ରେ ପହଞ୍ଚିଲା । କେବଳ ସାତବର୍ଷ ମଧ୍ୟରେ ଏହା ସମ୍ଭବ ହୋଇପାରିଲା । ସୁଏଜ କେନାଲ ନିକଟରେ ଅବସ୍ଥିତ ଇସ୍ ମାଲିଆ ନାମକ ସ୍ଥାନରେ ମ୍ୟାଲେରିଆର ପ୍ରାଦୁର୍ଭାବ ଅତ୍ୟନ୍ତ ପ୍ରବଳ ଥିଲା । ଅଳ୍ପ କେତେବର୍ଷ ମଧ୍ୟରେ ମ୍ୟାଲେରିଆରେ ପ୍ରାଣ ତ୍ୟାଗ କରିବା କଥା ଆଉ ଶୁଣାଗଲା ନାହିଁ । •

ପଞ୍ଜିନାଶ ନାମକ ଜଣେ ଫରସୀ ଲୋକ ପାନାମା କେନାଲ ଖୋଳାଇବାପାଇଁ ଚେଷ୍ଟା କରିଥିଲେ । ସେ ତାଙ୍କ ସହିତ ପାଞ୍ଚ ଶହ ଲୋକ ନେଇ କାର୍ଯ୍ୟ କରିବାପାଇଁ ଯାଇଥିଲେ, ମାତ୍ର ସେମାନେ ମ୍ୟାଲେରିଆ ଜ୍ୱରରେ ପ୍ରାଣତ୍ୟାଗ କଲେ । ସେମାନଙ୍କ ମଧ୍ୟରୁ କେହିହେଲେ ବଞ୍ଚିଲେ ନାହିଁ । ଏହାପରେ କେନାଲ ଖୋଳାକାର୍ଯ୍ୟ ଅନେକ ଦିନ ପର୍ଯ୍ୟନ୍ତ ବନ୍ଦ ରହିଲା । ବେନାଲ୍ ଡଙ୍କର ଆବିଷ୍କାର ପରେ ପାନାମା କେନାଲ ଖୋଳା ହେବାର ଆୟୋଜନ କରାଗଲା । ସମେ ପାନାମା ଅଞ୍ଚଳ ମ୍ୟାଲେରିଆ ଲେପ ପାଇଲା ଓ ନିର୍ବିଘ୍ନରେ କେନାଲ ଖୋଳାଗଲା । ଆଜି ଆମେରିକାରେ ପାନାମା ଏକ ସ୍ୱାସ୍ଥ୍ୟକର ଅଞ୍ଚଳ ।

ଗ୍ରୀ: ୧୯୨୭ ରେ ପଟନ୍‌ହିଥଠାରେ (Putneyheath) ରସ୍
ଇନ୍‌ଷ୍ଟିଚ୍ୟୁଟ୍‌ (Ross Institute) ପ୍ରାପନ କରାଗଲା । ଗ୍ରୀଷ୍ମଋତୁ
ରେ ଧମ୍ବରରେ ଗବେଷଣା କରିବା ଏହି ଇନ୍‌ଷ୍ଟିଚ୍ୟୁଟ୍‌ର କାର୍ଯ୍ୟ ।

ମ୍ୟାଲେରିଆର ଉତ୍ପତ୍ତି ଓ ଏହାର କବଳରୁ ରକ୍ଷା ପାଇବା
ନିମନ୍ତେ ସମସ୍ତ ଉପାୟ ଜଣାଗଲା । ତଥାପି ଲୋକମାନେ ଏହି
ରୋଗରୁ ରକ୍ଷା ପାଇବାପାଇଁ ମନଯୋଗ ଦେଉନାହାନ୍ତି । ଆଜି ମଧ୍ୟ
ଲକ୍ଷ ଲକ୍ଷ ବ୍ୟକ୍ତି ମ୍ୟାଲେରିଆ ଜ୍ୱରରେ ପଡ଼ି ପ୍ରାଣ ହରାଉଛନ୍ତି ।

ମ୍ୟାଲେରିଆ ବିରୁଦ୍ଧରେ ରସ୍‌ଙ୍କର ଅଭିଯାନ ପ୍ରଶଂସନୀୟ ।
ଏହି ଜ୍ୱର କିପରି ଭାବେ ଲୋକମାନଙ୍କୁ ଆକ୍ରମଣ କରେ, ତାହା ସେ
ଜାଣିଥିଲେ, ତେଣୁ ମ୍ୟାଲେରିଆ ଲୋପକରିବାପାଇଁ ସେ ବହୁପରକର
ହେଲେ । ବ୍ୟକ୍ତିଗତ ଭାବେ ସେ ଏଥିପାଇଁ ଅନେକ କାର୍ଯ୍ୟ କରି-
ଛନ୍ତି । ତାଙ୍କର ଗବେଷଣାର ପ୍ରଣାଳୀ ଉପରେ ନିର୍ଭର କରି ପୀତ
ଜ୍ୱରର କାରଣ ଜଣାଗଲା । ଆମେରିକାର ଡାକ୍ତରମାନେ ଗବେଷଣା
କରି ଜାଣିପାରିଲେ ଯେ, ଏକ ଜାଣୀୟ ମଶା ପୀତ ଜ୍ୱର ଜୀବାଣୁର
ବାହକ । ରସ୍‌ଙ୍କ ଆବିଷ୍କାର ଫଳରେ ପୀତ ଜ୍ୱରର କାରଣ
ଜଣାଗଲା । ସେ ନିଜେ ମଶାମାନଙ୍କ ବିରୁଦ୍ଧରେ କାର୍ଯ୍ୟ କରିବାପାଇଁ
ବାହାରିଲେ । ଏଥିପାଇଁ ସେ ପୃଥିବୀର ବିଭିନ୍ନ ଅଞ୍ଚଳ ଭ୍ରମଣ
କରିଥିଲେ । କିପରି ଭାବେ ମଶାମାନଙ୍କୁ ନିପାତ କରିହେବ
ସେଥିପାଇଁ ଲୋକମାନଙ୍କୁ ଶିକ୍ଷା ଦେଉଥିଲେ । ‘ମିରାଲିଅନ୍’
(Sierraleone) ନାମକ ସ୍ଥାନ ‘ଶ୍ୱେତାଙ୍ଗମାନଙ୍କର କବର’
ବୋଲି ସମସ୍ତେ ଜାଣନ୍ତି । ଏହି ସ୍ଥାନରେ ମଶାମାନଙ୍କ ଦୌରାନ୍ତ
ଅତ୍ୟନ୍ତ ବେଶୀ । ଶ୍ୱେତାଙ୍ଗ ବ୍ୟକ୍ତିମାନେ ମ୍ୟାଲେରିଆରେ ଆହାନ୍ତ
ହୋଇ ବହୁସଂଖ୍ୟାରେ ମୃତ୍ୟୁବରଣ କରିବା ହେତୁ ଏହି ସ୍ଥାନର

ନାମକରଣ ଏପରି ଭାବେ କରାଯାଇଥିଲା । ସିରଲିନ୍ଦାରେ କାର୍ଯ୍ୟ କରିବାପାଇଁ ରସ୍ ଠିକ୍ କରି ସେଠାକୁ ଯାହା କଲେ । ସେ ଏହି ବିଷୟରେ ସେଠାର ଲୁଟ୍ଟଙ୍କ ସହିତ ଆଲୋଚନା କଲେ । ମଣାମାନଙ୍କ ବଣ ଲେପ କରିବାପାଇଁ ସ୍ୱାୟ କାର୍ଯ୍ୟକ୍ଷମ ସ୍ଥିର କରି କାର୍ଯ୍ୟ ଆରମ୍ଭ କରିଦେଲେ । ଜଲାଭୂମି ଓ ନଳମାନଙ୍କରୁ ଜଳ ନିଷ୍କାସନ କରାଗଲା । ସହର ମଧ୍ୟରେ ଜମି ରହିଥିବା ଆବର୍ଜନା ପରିଷ୍କାର ହେଲା । ମଣା ଯେ କୌଣସି ସ୍ଥାନରେ ସୁବିଧା ପାଇଲେ ଅଣ୍ଡା ଦେଇଥାନ୍ତି । ସହର ଭିତରେ ଅନେକ ଖୋଲ ଓ ଭଙ୍ଗା ବାକ୍ସ, ଟିଣ, ବୋତଲ ପ୍ରଭୃତି ପଡ଼ିଥିଲା । ବର୍ଷାଦିନରେ ଏହା ମଧ୍ୟରେ ପାଣି ଜମି ରହୁଥିଲା । ଫଳରେ ମଣାମାନଙ୍କୁ ଅଣ୍ଡା ଦେବାପାଇଁ ଖୁବ୍ ସୁବିଧା ହେଉଥିଲା । ଚଞ୍ଚଳ କାର୍ଯ୍ୟ ଆଗେଇନେବା ଉଦ୍ଦେଶ୍ୟରେ ରେଜାଲ୍ ଡଲ୍ଲେକ ନିୟୁକ୍ତି କରି ଏହିସବୁ ଜିନିଷ ନେଇ ସମୁଦ୍ର ଭିତରେ ପକାଇଦେଲେ ଅଳ୍ପ କେତେଦିନ ଭିତରେ ସହରଟି ସଫାସୁତୁରା ହୋଇଗଲା । ପାଣି ଓ ଆବର୍ଜନା ଜମି ନ ରହିବାପାଇଁ ବ୍ୟବସ୍ଥା କରାଗଲା । ଫଳରେ କେତେ ବର୍ଷ ମଧ୍ୟରେ ସେହି ସ୍ଥାନରୁ ମ୍ୟାଲେରିଆ ସମ୍ପୂର୍ଣ୍ଣ ଭାବେ ଲେପ ପାଇଗଲା । ଆଜି ସେହି ସହରଟି ଏକ ଜନାଗାର୍ଥ ଅଞ୍ଚଳ ।

ଏହି ସମସ୍ତ କାର୍ଯ୍ୟ କରି ମଧ୍ୟ ସେ ସନ୍ତୁଷ୍ଟ ନ ଥିଲେ । ତାଙ୍କର କାର୍ଯ୍ୟ ହେତୁ ମ୍ୟାଲେରିଆ ଅନେକ ପରିମାଣରେ କମି ଯାଇଥିଲା । ତାଙ୍କ ଜୀବନର ଶେଷ ମୁହୂର୍ତ୍ତ ପର୍ଯ୍ୟନ୍ତ ସେ ଏହି ରୋଗର ପ୍ରତିକାର ନିମନ୍ତେ ଯତ୍ନ କରିଥିଲେ ।

ମ୍ୟାଲେରିଆ ସମ୍ବନ୍ଧରେ ଗବେଷଣା କରିବାପାଇଁ ପୃଥିବୀର ଅନେକ ଦେଶର ଲୋକମାନେ ଯାହାଯାଏ ଦେଇଥିଲେ । ସେହି ଅର୍ଥ

ସାହାଯ୍ୟରେ ‘ରସ୍‌ଇନ୍‌ଷ୍ଟିଚ୍ୟୁଟ ଏଣ୍ଡ ହସ୍ପିଟାଲ ଫର୍ ଟ୍ରୋପିକାଲ ଡିଜିଜେସ୍’ (Ross Institute & Hospital for Tropical Diseases) ପ୍ରାପିତ ହୁଏ । ପରେ ଏହି ଅନୁଷ୍ଠାନର ନାମ ବଦଳି ‘ଲଣ୍ଡନ ସ୍କୁଲ ଅଫ୍ ହାଇଜିନ୍ ଏଣ୍ଡ ଟ୍ରୋପିକାଲ ମେଡିସିନ୍’ (London School of Hygiene and Tropical Medicine) ହେଲା । ଏହିଠାରେ ଆଜିକାଲି ମଧ୍ୟ ଗ୍ରାସ୍ତାମ୍ଭଳୀୟ ରୋଗ ସମ୍ବନ୍ଧରେ ଗବେଷଣା କରିବାପାଇଁ ବିଭିନ୍ନ ଦେଶର ଲୋକମାନେ ସୁଯୋଗ ପାଉଅଛନ୍ତି ।

ଏକ ଦୀର୍ଘ କର୍ମମୟ ଜୀବନଯାପନ କରି ସେନାଲ୍ଡ ରସ୍ ପଞ୍ଚସ୍ରବ୍ଧ ବର୍ଷ ବୟସରେ ମୃତ୍ୟୁ ବରଣ କଲେ । ମୃତ୍ୟୁ ସମୟକୁ ସେ ପୃଥ୍ବୀ ବିଖ୍ୟାତ ହେବାର ସୌଭାଗ୍ୟ ଅର୍ଜନ କରିପାରିଥିଲେ । ଏହି ବିଖ୍ୟାତ ଆବିଷ୍କାରକ ସ୍ୱୟଂ ଜୀବନବ୍ୟାପୀ ମ୍ୟାଲେରିଆ ବିରୁଦ୍ଧରେ ଅଭିଯାନ ଚଳାଇ କେତେକ ପରିମାଣରେ କୃତକାର୍ଯ୍ୟ ହୋଇଥିଲେ । ତାଙ୍କର ଆଶା ସମ୍ପୂର୍ଣ୍ଣ ଭାବେ ସଫଳ ହୋଇପାରି ନ ଥିଲା । ଲୋକମାନେ ମନପ୍ରାଣ ଦେଇ ଏହି ରୋଗ ବିରୁଦ୍ଧରେ କାର୍ଯ୍ୟାନୁଷ୍ଠାନ କରି ନ ଥିଲେ ।

ଯେଉଁଦିନ ସେ ତାଙ୍କର ଗବେଷଣାରେ ସଫଳତା ଲାଭ କରିଥିଲେ, ମ୍ୟାଲେରିଆ ଜ୍ୱର କିପରି ହୁଏ ତାର କାରଣ ଜାଣି ପାରିଥିଲେ, ସେହି ଦିନଟି ତାଙ୍କ ଜୀବନର ସୁରଣୀୟ ଦିବସ ହୋଇ ରହିଥିଲା । ସେ ଅଗଷ୍ଟ କୋଡ଼ିଏ ତାରିଖକୁ ‘ମସ୍କୁଇଟୋ ଡେ’ Mosquito Day ବୋଲି କହୁଥିଲେ । ପ୍ରତ୍ୟେକ ବର୍ଷ ସେ ଏହି ଦିନଟି ପାଳନ କରୁଥିଲେ । ସେନାଲ୍ଡଙ୍କର ଆବିଷ୍କାର ଫଳରେ ଏକ ପ୍ରଧାନ ରୋଗର କାରଣ ଜଣାଗଲା । ମ୍ୟାଲେରିଆର

କବଳରୁ ରକ୍ଷା ପାଇବାପାଇଁ ଉପାୟମାନ ସ୍ଥିର କରାଗଲା । ଆଜି ମ୍ୟାଲେରିଆର ମୃତ୍ୟୁ ସଂଖ୍ୟା ପୂର୍ବ ଅପେକ୍ଷା ଯଥେଷ୍ଟ କମ୍ । ଯେଉଁ ଦିନଟି ସେ ନିଷ୍ଠାପର ଭାବେ ପାଳନ କରୁଥିଲେ, ସେହି ଦିନଟି ପାଳନ କରିବା ଆନୁମାନଙ୍କର କର୍ତ୍ତବ୍ୟ ହେବା ବିଧେୟ । ଆଜି ମଧ୍ୟ ପୃଥିବୀ ପୃଷ୍ଠରୁ ମ୍ୟାଲେରିଆ ସମ୍ପୂର୍ଣ୍ଣରୂପେ ଲୋପ ପାଇନାହିଁ । ଏବେ ବି ଲକ୍ଷ ଲକ୍ଷ ଲୋକ ମ୍ୟାଲେରିଆରେ ଆହାନ୍ତ ହୋଇ ଅସହାୟ ଭାବେ ମୃତ୍ୟୁ ବରଣ କରୁଛନ୍ତି । ତେଣୁ ଆନୁମାନେ ଏହି ସୁରକ୍ଷାୟ ଅଗ୍ରସ୍ଥ କୋଡ଼ିଏ ଡାକ୍ତରୀରେ ଡିଜିଟାଲ କରିବା ଉଚିତ ଯେ, ପ୍ରତ୍ୟେକ ଲୋକ ତାର ପାରୁପର୍ଯ୍ୟନ୍ତ ଚେଷ୍ଟାକରି ମ୍ୟାଲେରିଆ ବିରୁଦ୍ଧରେ କାର୍ଯ୍ୟ କରିବ ।

ମ୍ୟାଲେରିଆ ବିରୁଦ୍ଧରେ କାର୍ଯ୍ୟ କରିଥିବା ହେତୁ ବେନାଲ୍ଡ ଡ୍ରାଙ୍ଗସନାୟ, କିନ୍ତୁ ମ୍ୟାଲେରିଆ ମାନବ ଜାତିର ଏକମାତ୍ର ଶତ୍ରୁ ନୁହେଁ । ଆହୁରି ଅନେକ ରୋଗ ଅଛି, ଯେଉଁଗୁଡ଼ିକ ମ୍ୟାଲେରିଆ ପରି ମାତାମୂଳକ । ଏହି ସବୁ ରୋଗ ବିରୁଦ୍ଧରେ ଅଭିଯାନ ଆରମ୍ଭ କରିବା ପ୍ରତ୍ୟେକ ଜାତିର ଓ ବୈଜ୍ଞାନିକର କର୍ତ୍ତବ୍ୟ ।

ଆଜିକୁ ଶହେ ବର୍ଷ ତଳେ, ବହୁତ ଲୋକ ମ୍ୟାଲେରିଆରେ ଆହାନ୍ତ ହୋଇ ପ୍ରାଣ ହରାଇଥିଲେ । ବେନାଲ୍ଡ ରସ୍‌କ ଆବିଷ୍କାର ହେତୁ ଏହି ରୋଗର କାରଣ ଜଣାଗଲା । ଲୋକମାନେ ମ୍ୟାଲେରିଆରୁ ରକ୍ଷା ପାଇବାପାଇଁ ଚେଷ୍ଟା କଲେ । ଆଜି ମ୍ୟାଲେରିଆରେ ମୃତ୍ୟୁ ସଂଖ୍ୟା ଯଥେଷ୍ଟ କମିଯାଇଛି । ବେନାଲ୍ଡ-ଙ୍କର ଆବିଷ୍କାର ଫଳରେ ପୃଥିବୀର ଏକ ଚତୁର୍ଥାଂଶ ମ୍ୟାଲେରିଆ କବଳରୁ ରକ୍ଷା ପାଇଅଛି । ପୂର୍ବେ ଯେଉଁ ସ୍ଥାନ ମଣାମାନଙ୍କର

କ୍ଷୀଡ଼ାସ୍ଥଳୀ ଥିଲା, ତାହା ଆଜି ମାନବର କ୍ଷୀଡ଼ାସ୍ଥଳୀରୂପେ ପରିଗଣିତ ।

ରସ୍ତା ଗବେଷଣାର ଫଳ କାର୍ଯ୍ୟରେ ଲଗାଇବା ସାରା ମାନବଜାତିର କର୍ତ୍ତବ୍ୟ । ପରସ୍ପର ବିବାଦ ପରିତ୍ୟାଗ କରି ମ୍ୟାଲେରିଆ ବିରୁଦ୍ଧରେ ଅଭିଯାନ ଆରମ୍ଭ କରିବା ସର୍ବାଦୌ ଆବଶ୍ୟକ । ଦେଶ ଦେଶ ଭିତରେ ଯୁଦ୍ଧ ନ କରି ମଣାମାନଙ୍କ ବିରୁଦ୍ଧରେ ଯୁଦ୍ଧ ଆରମ୍ଭ ହେବା ଆବଶ୍ୟକ । ଏହା କରଗଲେ ରୋନାଲ୍ଡ୍‌ଜଙ୍କର ଆଶା କାର୍ଯ୍ୟରେ ପରିଣତ ହେବ । ମାନବ ଜାତି ମ୍ୟାଲେରିଆ ଜବଳରୁ ରକ୍ଷା ପାଇବ ।

ରୋନାଲ୍ଡ୍‌ଜଙ୍କର ଜୀବନ ସାର୍ଥକ ଅଟେ । ଏପରି ସୁପୁଷ୍ଟ ପାଇବା ଖୁବ୍ କମ୍ ଲୋକଙ୍କ ଭାଗ୍ୟରେ ଦୃଷ୍ଟିଥାଏ । ଭଗବାନ କରନ୍ତୁ ଭାରତରେ ଏପରି ସୁପୁଷ୍ଟ ଜନ୍ମ ହୋଇ ସ୍ତ୍ରୀୟ ଜନ୍ମଭୂମିର ଗୌରବ ବୃଦ୍ଧି କରନ୍ତୁ । ମାନବ ଜାତି ରୋଗମୁକ୍ତ ହୋଇ ସୁଖରେ ବାସ କରୁ ଏହା ଥିଲା ରସ୍ତାରେ ଅନ୍ତରର ଇଚ୍ଛା । ସେହି ମହାପୁରୁଷଙ୍କର ଇଚ୍ଛା ସଫଳ ହେଉ ।

ମହାତ୍ମା ରୋନାଲ୍ଡ୍‌ଜ ରସ୍ତା ମାନବ ଜାତିର ଅଶେଷ କଳାଶ ସାଧନ କରିଛନ୍ତି । ମାନବ ଜାତି ତାଙ୍କ ଉଦ୍ଦେଶ୍ୟରେ ସ୍ତ୍ରୀୟ ଅନ୍ତରର ଶ୍ରଦ୍ଧା ଜଣାଉଛି ।

